

अग्रप्रलेख
खरीखरी...
शांतता राखा !

मुख्यमंत्री देवेंद्र फडणवीस यांनी काल नागपूर येथे पत्रकार परिषद घेतली. नागपूरच्या दंगलीसाठी जे जे जबाबदार आहेत अथवा असतील. त्यांच्याकडून दंगलीत झालेल्या नुकसानीची भरपाई वसूल करण्यात येईल, असे मुख्यमंत्र्यांनी स्पष्टपणे घोषित केलेले आहे. हे दंगलखोर कोण होते. त्यांनी पद्धतशीरपणे जे विध्वंसक कृत्य केले. ते सर्वांनाच ठाऊक आहे. वरिष्ठ पोलीस अधिकाऱ्यांच्या बैठकीत मुख्यमंत्र्यांनी हिंसाचाराबद्दल कोणकोण जबाबदार आहेत, याचा आढावा घेतला. या हिंसाचारमागे मालेगाव कनेक्शन आहे का, याचाही उल्लेख मुख्यमंत्र्यांनी केला. या नियोजित दंगलीमागे आणखी कोणकोण आहेत. याचा तपास सुरू असल्याचे मुख्यमंत्री म्हणाले. नागपूर शहर वर्षावर्षा शांततेचे शहर म्हणून ओळखले जाते. या शहरात राष्ट्रीय स्वयंसेवक संघाचे मुख्यालय आहे. तसेच डॉ. बाबासाहेब आंबेडकरांची दीक्षाभूमी सुद्धा आहे. नागपूरची स्थापना ज्यांनी केले ते राजे बख्त बुलंदशाह हे मुस्लिम होते. त्यांचा पुतळा सरकारतेर्फे नागपूरच्या मध्यवर्ती ठिकाणी बसविण्यात आलेला आहे. अशा सर्वधर्मसमभावी शहरात झालेली दंगल निश्चितच चिंताजनक आहे. सकाळी बजरंग दल आणि विश्व हिंदू परिषद यांनी मोर्चा काढला. त्या मोर्चात औरंगजेबाच्या कबरीबद्दल काही विधाने करण्यात आली. त्यानंतर नागपूर येथील काही भागात जी दंगल उसळली. त्यात मोठी दगडफेक करण्यात आली. त्यावेळेस मोठमोठाले दगड वापरण्यात आल्याचे प्रत्यक्षदर्शी सांगतात. ही दगडफेक नियोजनाशिवाय होऊ शकत नाही हे स्पष्ट आहे. नियोजन नसते तर इतके मोठे दगड एवढ्या मोठ्या प्रमाणात पोलिसांना मारण्यासाठी उपलब्ध झाले असते काय, हा सुद्धा प्रश्न आहे. दंगलखोरांनी जाळपोळ केली. अनेक वाहनांचे नुकसान केले आणि लोकांना त्यांच्या घरादारात जाऊन धमक्याही दिल्याचे आरोप होत आहेत. यात कोणाचीही बाजू घेण्याचा प्रश्नच नाही. जी वस्तुस्थिती आहे ती मान्य केलीच पाहिजे. काँग्रेसने याबाबतीत केवळ मुसलमानांवरच देशद्रोहाचा गुन्हा का ? अशी विचारणा केलेली आहे. याबाबतीत काँग्रेसने सत्यशोधन समितीची स्थापना केलेली आहे. त्यामुळे त्यांनाही सत्य शोधून दंगल कशी आणि कोणी केली. हे सांगवे लागेल. दंगलखोर विशिष्ट समाजाचे आहेत. असा आरोप पोलिसांकडून चौकशी पूर्ण झाल्याशिवाय करता येणार नाही. आता हळूहळू जसजशी संचारबंदी शिथिल होत आहे. तसतशी राजकीय वक्तव्ये करण्यात येत आहेत. त्याबद्दलही मुख्यमंत्र्यांनी चिंता व्यक्त केलेली आहे. कायदा हाती घेणारे कोणीही असोत, त्यांना कायद्याच्या राज्यात शिक्षा होणे अवश्यभावी आहे. नागपूर शहराचा बराच मोठा भाग संचारबंदीमुळे अनेक दिवस बंद होता. त्यामुळे कोट्यवधींचे नुकसान झालेले आहे. अनेक व्यापाऱ्यांचा मोठ्या प्रमाणावर तोटा झालेला आहे. तो कोण भरून काढणार. ज्यांचे नुकसान झालेले आहे त्यांना नुकसान भरपाई मिळेल. मात्र दंगलीमुळे नुकसान झालेले आहे, पण दिसत नाही त्या नुकसानीची भरपाई कोणीही करू शकत नाही. एकूणच या दंगलीपायी शांत शांत असलेले नागपूर अजूनही अशांत आहे. शहरातील व्यवहार ज्या बँकांमार्फत चालतात. त्या बँकांही या काळात बंद होत्या. मुख्यमंत्र्यांनी याबाबतीत कठोर धोरण स्वीकारलेले आहे. ते अयोग्य आहे असे कोणीच म्हणणार नाही. आता जे दोषी असतील त्यांना निश्चितच शिक्षा झाली पाहिजे. पण पकडलेले सर्व दोषी आहेत, असे समजण्याचे कारण नाही. नागपूर शहराच्या सौख्यासाठी आणि शांततेसाठी या दंगली बाबत कडक निर्णय घेऊन मुख्यमंत्र्यांनी आपले शहर कसे शांत राहील आणि सर्व व्यवहार करे सुखीतपणे सुरू होतील हे पाहण्याचे आहे. मुख्यमंत्र्यांच्या शहरात झालेली दंगलीची ही घटना शेवटची ठरे. एवढीच अपेक्षा याप्रसंगी व्यक्त करावीशी वाटते.

नगपुरपोस्ट
nagpurpost@gmail.com
Mob. No. 9922970023

केद्र सरकारने कांद्यावरील २० टक्के निर्यात शुल्क हटवले

■ महासागर प्रतिनिधी, मुंबई, दि. २३ : महाराष्ट्रातील कांदा उत्पादक शेतकऱ्यांना केद्र सरकारने मोठा दिलासा दिला आहे. कांदा निर्यातीवरील वीस टक्के निर्यात शुल्क १ एप्रिल २०२५ पासून रद्द करण्याचा महत्त्वपूर्ण निर्णय घेतला केद्र सरकारने घेतला आहे. या निर्णयाची अधिसूचना जारी करण्यात आली आहे. यामुळे राज्यातील लाखो कांदा उत्पादक शेतकऱ्यांना दिलासा मिळणार आहे. गेल्या काही दिवसांपासून कांद्याचे भाव सातत्याने घसरत असल्यामुळे शेतकऱ्यांमधून नाराजी व्यक्त होत होती. उन्हाळी कांदा बाजारात येणार असल्याने येत्या काळात आपखी भाव खाली जाण्याची भीती व्यक्त होत होती. मात्र आता केद्र सरकारने कांद्याच्या निर्यातीवरील २० टक्के निर्यात शुल्क पूर्णपणे हटवले आहे. यामुळे कांदा निर्यातीचा मार्ग आता पूर्णपणे मोकळा झाला आहे. राज्यात कांदा पिकाची लागवड जास्त झाली आहे व पोषक हवामान असल्याने उत्पादन जास्त होणार




आहे. त्यामुळे कांद्याच्या भावात शेतकऱ्यांची कांदा होऊ नये म्हणून कांदा पिकावरील २० टक्के निर्यात शुल्क हटवले जावे, अशी मागणी शेतकऱ्यांकडून केली जात होती. केद्र सरकारच्या या निर्णयाचे मुख्यमंत्री देवेंद्र फडणवीस, उपमुख्यमंत्री अजित पवार, उपमुख्यमंत्री एकनाथ शिंदे यांनी केद्र सरकारचे आभार मानले आहेत. पूर्णपणे हटवले आहे. यामुळे कांदा निर्यात कर संपूर्णतः मागे घेण्याचा निर्णय घेतला आहे. १ एप्रिल २०२५ पासून या निर्णयाची अंमलबजावणी होईल, असे सांगण्यात आले.

सुशांत सिंह राजपूतची हत्या नव्हे, आत्महत्याच!

सीबीआयने दाखल केला क्लोजर रिपोर्ट : रिया चक्रवर्तीला क्लीन चिट

■ महासागर प्रतिनिधी, मुंबई, दि. २३ : सुशांत सिंह राजपूत प्रकरणाचा क्लोजर रिपोर्ट मुंबई न्यायालयात दाखल केला आहे. सुशांत सिंह राजपूत यांचे २०२० मध्ये निधन झाले. सुमारे ४ वर्षे आणि ४ महिन्यांनंतर, सीबीआयने क्लोजर रिपोर्ट दाखल केला. सीबीआयने रिया चक्रवर्ती आणि तिच्या कुटुंबाला क्लीन चिट दिली आहे. सुशांत सिंह राजपूतच्या मृत्यूला कोणीही जबाबदार नाही. रिया चक्रवर्ती सुशांत सिंह राजपूतसोबत रिलेशनशिपमध्ये होती. मात्र, दोघांनीही आपले नाते अधिकृत केले नव्हते. पण १४ जून २०२० रोजी मुंबईतील वॉरे येथील राहत्या घरी सुशांत मृतावस्थेत सापडला होता. करियर यशाच्या शिखरावर असताना त्याने स्वतःला संपवल्यामुळे त्याच्या मृत्यूचे गूढ वाढले होते. सुशांत सिंह राजपूतच्या आत्महत्या प्रकरणात इंग्रजा



अँगलही समोर आला. सुशांतच्या कुटुंबीयांनी रिया चक्रवर्तीवर गंभीर आरोप केले होते. सुशांत आत्महत्या प्रकरणात तिला मुख्य आरोपी मानले जात होते. तिला एक महिना बायबळी तुरुंगात देखील जावे लागले होते. या प्रकरणात, सीबीआयने ६ ऑगस्ट २०२० रोजी एफआयआर नोंदवला होता, आता ४ वर्षे ६ महिने आणि १५ दिवसांनंतर, सीबीआयने अंतिम क्लोजर रिपोर्ट मुंबई कोर्टात दाखल केला आहे.



यामध्ये अभिनेत्री रिया चक्रवर्ती आणि तिच्या कुटुंबीयांना क्लीन चिट देण्यात आली आहे. या प्रकरणात कुठलाही पुरावा न सापडल्याने सीबीआयने तपास बंद केला आहे. सीबीआयने दोन प्रकरणांची चौकशी केली होती... सुशांतचे वडील केके सिंह यांनी रिया चक्रवर्तीविरुद्ध आत्महत्येस प्रवृत्त करणे, फसवणूक आणि मनी लॉडिंगचा आरोप करत एफआयआर दाखल केला होता. रिया चक्रवर्तीची तक्रार, ज्यामध्ये

तिने सुशांतच्या कुटुंबावर मानसिक छळाचा आरोप केला होता. २०२० मध्ये फ्लॅटमध्ये सापडला होता मृतदेह सुशांत सिंह राजपूत १४ जून २०२० रोजी मुंबईतील वॉरे येथील राहत्या घरात मृतावस्थेत आढळला होता. पहिल्या दृष्टीक्षेपात हे प्रकरण आत्महत्येचे वाटत होते. यानंतर मीडिया आणि विरोधी पक्षांच्या दबावामुळे हे प्रकरण सीबीआयकडे सोपवण्यात आले. सीबीआयच्या क्लोजर रिपोर्टमध्ये सुशांतच्या मृत्यूचे कारण आत्महत्या असल्याचे सांगण्यात आले आहे. दरम्यान, सुशांतच्या मृत्यूच्या काही दिवसांपूर्वी ८ जून रोजी त्याची मॅनेजर दिशा सालियन हिचा मुंबईतील मालाड येथील इमारतीच्या १४ व्या मजल्यावरून पडून मृत्यू झाला. दोघांचाही मृत्यू संशयास्पद होता. मात्र, आजपर्यंत यावर कोणताही खुलासा होऊ शकला नाही.

विधानसभेत सगळे तेच भरलेत....

राज ठाकरेंचा सरकारला टोला

■ महासागर प्रतिनिधी, मुंबई, दि. २३ : एका खोब्या भाईंचे काय घेऊन बसलात, इथे संपूर्ण विधानसभेत खोके भाई भरलेत असा टोला राज ठाकरेंनी सरकारला लगावला. ते आज मुंबई पक्षाच्या आयोजित मेळाव्यावर बोलत होते. राज ठाकरे यांच्या या टीकेला भाजप आमदार आशिष शेलार यांनीही खोचक उत्तर दिले आहे. ज्यांना निवडून येता येत नाही, लोक निवडून देत नाहीत. ते विधान करण्याचा कार्यक्रमोत बसतात, अशी टीका आशिष शेलार यांनी राज ठाकरे यांच्यावर केली. पुढील काही महिन्यांत स्थानिक स्वराज्य संस्थांच्या निवडणुका होण्याची शक्यता आहे. मुंबई महानगरपालिकेची निवडणुकीही होणार आहे. त्या पार्श्वभूमीवर महाराष्ट्र नवनिर्माण सेनेच्या पदाधिकाऱ्यांची आज रवींद्र नाट्य मंदिरात बैठक घेण्यात आली. या बैठकीत पदाधिकाऱ्यांना मार्गदर्शन करताना राज ठाकरे यांनी राज्यातील राजकीय परिस्थितीवर भाष्य करताना सरकारवर उपरोक्त टीका केली. एका खोब्या भाईंचे काय घेऊन बसला आहात, विधानसभेत सगळे खोब्या भाईंच भरलेले आहेत, त्यामुळे मूळ विषय बाजूला राहतात, तुम्हाला भलायका विषयांमध्ये भरकटून टाकले जाते, असे राज ठाकरे यांनी म्हटले. मनात अनेक गोष्टी साचल्या आहेत, त्या सर्व गुढीपाडवा मेळाव्यात बोलून, असेही राज ठाकरे म्हणाले.




भारतीय विद्वान गायत्री चक्रवर्ती यांना हॉलबर्ग पुरस्कार

■ महासागर प्रतिनिधी, मुंबई, दि. २३ : भारतीय विद्वान आणि साहित्यिका गायत्री चक्रवर्ती स्पेक्ताक यांना २०२५ चा हॉलबर्ग पुरस्कार जाहीर झाला आहे. तुलनात्मक साहित्य, अनुवाद, वसाहतीत अभ्यास, राजकीय तत्वज्ञान आणि स्त्रीवादी सिद्धांतातील त्यांच्या संशोधन आणि योगदानासाठी त्यांना हा पुरस्कार मिळाला आहे. गायत्री चक्रवर्ती स्पेक्ताक या एक प्रसिद्ध भारतीय विद्वान, साहित्यिक सिद्धांतकार आणि स्त्रीवादी विचारवंत आहेत. त्यांनी १० हून अधिक पुस्तके लिहिली आणि अनेक पुस्तके संपादित किंवा अनुवादित केली आहेत. त्यांचे संशोधन २० हून अधिक भाषांमध्ये अनुवादित झाले आहे.



फरार हिरे व्यापारी मेहुल चोकसीला भारतात आणण्याची तयारी

■ वृत्तसंस्था नवी दिल्ली, दि. २३ : गीतांजली जेम्सचा मालक आणि १३,८५० कोटी रुपयांच्या बँक घोटाळ्यातील प्रमुख आरोपी मेहुल चोकसी हा त्याची पत्नी प्रीती चोकसीसह बेल्जियममध्ये राहत आहे. तो "एफ रेसिडेन्सी कार्ड" वर बेल्जियममधील ॲंटवर्प येथे राहत आहे. पंजाब नॅशनल बँक घोटाळ्यानंतर तो २०१८ मध्ये भारतातून ॲंटिगवा-बाबुडांचे येथे पळून गेला. चोकसीला भारतात आणण्यासाठी, अधिकाऱ्यांनी बेल्जियम सरकारला प्रत्यार्पणाची प्रक्रिया सुरू करण्यास सांगितले आहे. मेहुल चोकसी आणि नीरव मोदी यांच्यावर मुंबईतील पंजाब नॅशनल बँकेच्या ब्रँच हाऊस शाखेत १३,८५० कोटी रुपयांचा घोटाळा केल्याचा आरोप आहे. यापूर्वी, चोकसीने त्याचा पासपोर्ट निलंबित झाल्यामुळे तो भारतात परतू शकत नसल्याचे निमित्त केले होते. चोकसीने २०१८ मध्ये भारत ॲंटिगवा-बाबुडांचे येथे पळून गेला. मेहुल चोकसीने प्रकृती बिघडल्याचे कारण देत भारतात येण्यास वारंवार नकार दिला. तो फक्त व्हिडिओ कॉन्फरन्सिंगद्वारे समोर येतो.



पैशाचे सोंग करता येत नाही

मलाही हिशोब द्यावा लागतो : अजित पवार स्पष्टच बोलले

■ महासागर प्रतिनिधी, मुंबई, दि. २३ : आम्ही लाडक्या बहिणींना २१०० रुपये देणार नाहीत, असे बोललेले नाही. पण सध्या आमची परिस्थिती नाही. परिस्थिती बदलल्यावर लाडक्या बहिणींना २१०० रुपये नक्की देऊ, असा पुनरुच्चार उपमुख्यमंत्री अजित पवार यांनी आज नदिड येथे एका सभेत बोलताना केला. राज्याच्या १३ कोटी जनतेचा ३६५ दिवसाचा हिशोब लावावा लागतो. सगळी सोंग करता येतात पैशांचे सोंग करता येत नाही. शासनाच्या तिजोरीत खडखडाट असल्याचे अनेक जण बोलतात. कृपा करून तुम्ही गैरसमज करून घेऊ नका, असेही अजित पवार म्हणाले. राज्यात महायुती सरकार आल्यास लाडक्या बहिणींना १५०० रुपयांपेक्षा २१०० रुपये देऊ, असे आश्वासन महायुतीच्या नेत्यांनी विधानसभा निवडणुकीच्या प्रचारावेळी दिले होते. निवडणुकीत महायुतीला प्रचंड बहुमत मिळाले. यानंतर लाडक्या बहिणींना २१०० रुपये कधी मिळणार असा प्रश्न विचारला जात होता. अर्थसंकल्पीय अधिवेशनात याबाबत घोषणा होईल, असे वाटत होते. मात्र, अर्थसंकल्पात याबाबत कोणतीही घोषणा सरकारच्या वतीने करण्यात आली नाही. त्यानंतर विरोधकांनी लाडक्या बहिणींना २१०० रुपये देण्यावरून सरकारवर टीका केली होती. शासनाच्या तिजोरीत खडखडाट असल्याचे अनेक जण बोलतात. कृपा करून तुम्ही गैरसमज करून घेऊ नका. मी आपल्या राज्याचा सर्वात मोठा अर्थसंकल्प ७ लाख २० कोटी रुपयांचा अर्थसंकल्प सादर केला आहे. यामध्ये पेन्शन, होणारे पगार, राज्य सरकारने



काढलेल्या कर्जाचा व्याज जाईल. राहिलेला पैसा माझ्या लाडक्या बहिणींसाठी आहे. पण आता मी सगळ्या हिशोब केला. तुम्ही तुमचा संसार करताना महिन्याचा हिशोब लावता कसा मला राज्याच्या १३ कोटी जनतेचा हिशोब लावावा लागतो, असे अजित पवार म्हणाले. सगळी सोंग करता येतात पैशांची सोंग करता येत नाहीत. मला दिलेली योजना चालू ठेवायची आहे. सरकारला चालू ठेवायचे आहे. त्यामुळे यासाठी आम्ही नवीन पर्याय काढत आहोत. काही बँकांना आम्ही तयार केले आहे. जर तुम्हाला ५० हजार कर्ज काढून, एकत्र येऊन व्यवसाय करायचा आहे. लाडक्या बहिणींमध्ये ज्या महिला या योजनेत बसतात त्यांनी एकत्र येऊन २० एक महिला आल्या तर २० गुणिले ५०००० साधारण १० लाख रुपये घेऊन तुम्ही तुमचे काम करू शकता. वीस महिलांचे घेण्याला ३० हजाराने पैसे येतील. तुमच्या व्यवसायाचा हप्ता तुम्हाला या पैशातून देता येईल. हा उपाय राज्य सरकारने आणला आहे असे अजित पवार म्हणाले. त्यामुळे घाबरण्याचे कारण नाही तिजोरीत खडखडाट आहे असे समजू नका. मी आर्थिक शिस्त लावण्याचा प्रयत्न करतोय असेही अजित पवार म्हणाले.

सिंहस्थ कुंभमेळासाठी यूपीप्रमाणे कायदा

मुख्यमंत्री देवेंद्र फडणवीस यांची माहिती

■ महासागर प्रतिनिधी, नाशिक, दि. २३ : मुख्यमंत्री देवेंद्र फडणवीस यांनी रविवारी सकाळी त्र्यंबकेश्वर येथील ज्योतिर्लिंगाचे दर्शन घेतले. तसेच त्र्यंबकेश्वरच्या त्यास आराखड्याचा आढावा घेतला. यानंतर त्यांनी माध्यमांशी संवाद साधत होऊ घातलेल्या सिंहस्थ कुंभमेळाविषयी माहिती दिली. उत्तर प्रदेशने महाकुंभसाठी ज्याप्रमाणे कायदा तयार केला, तसा कायदा सिंहस्थ कुंभमेळासाठी करणार असल्याचे ते म्हणाले. देवेंद्र फडणवीस म्हणाले की, नाशिकमधील कुशावर्त तीर्थ त्र्यंबकेश्वरची पाहणी केलेली आहे. त्र्यंबकेश्वरचा एक विकास आराखडा प्रशासनाने तयार केला आहे. त्याचे प्रेझेंटेशन मी घेतलेले आहे. सिंहस्थ कुंभमेळाच्या निमित्ताने नाशिकचा विकास आपण करत आहोत. तसाच त्र्यंबकेश्वरचाही विकास झाला पाहिजे. त्र्यंबकेश्वरच्या विकासासाठी ११०० कोटी रुपयांचा आराखडा तयार केलेला आहे. त्याचे दोन टप्पे आम्ही करत आहोत. पहिला टप्पा सिंहस्थ कुंभमेळापर्यंत आपल्याला पूर्ण करता येईल आणि दुसरा टप्पा जो आहे, ज्यामध्ये काही कामे होतील. यामध्ये दर्शनासाठी कॉरिडोर तयार करणे, पार्किंगची व्यवस्था, शौचालयांची व्यवस्था, यासह तेथील वेगवेगळ्या कुंडांचे रिस्टोरेशन, तेथील प्रमुख मंदिरांचे रिस्टोरेशन, एएसआयच्या मध्यस्तीने प्रत्यक्ष मंदिरात रिस्टोरेशनची जी आवश्यकता आहे ते आणि अनेक प्रकारच्या सोयी तयार करण्याचा प्रयत्न या आराखडाच्या माध्यमातून करण्यात येणार आहे. सिंहस्थ कुंभमेळाच्या पुढच्या तयारीला लागण्यासाठी प्रशासनाला सूचना दिल्या आहेत. लवकरच आम्ही हा प्रस्ताव हाय पॉवर कमिटी आणि त्यानंतर मुख्यमंत्री कमिटीकडे नेऊ आणि त्याला मान्यता देऊ. नाशिकमधील जी काही कामे आहेत, त्यालाही आम्ही मान्यता दिलेली आहे. जवळपास ११ पूल बांधत आहोत. रस्त्याचे मोठे जाळे तयार करत आहोत. ज्या ठिकाणी



साधुग्राम तयार होत आहे, ती सगळी जागा ताब्यात घेत आहोत. त्याचाही विकास आपण करत आहोत. घाटांमध्ये नवीन सोयीसुविधा करत आहोत आणि काही घाट देखील वाढवत आहोत. सगळ्यात महत्त्वाचे म्हणजे, याठिकाणी एसटीपीचे जाळे तयार करून पाणी शुद्ध राहिले पाहिजे, यादृष्टीने एक आराखडा तयार केला आहे. कुठल्याही सिंहस्थाच्या आधी त्याचे काम पूर्ण करायचे ठरवले आहे, असेही फडणवीस म्हणाले. **निधी कमी पडू देणार नाही** या सगळ्या कामांना मोठ्या निधी लागणार आहे. पण आम्ही राज्य सरकार म्हणून याला निधीची कमतरता पडू द्यायची नाही, असा निर्णय घेतलेला आहे. आवश्यकता तो सगळा निधी उपलब्ध करून देणार आहोत, अशी माहिती मुख्यमंत्री देवेंद्र फडणवीस यांनी दिली. **सिंहस्थसाठी मेळा प्राधिकरणाची स्थापना** मुख्यमंत्री देवेंद्र फडणवीस यांनी उत्तर प्रदेश प्रमाणे सिंहस्थ कुंभमेळाची पूर्ण जबाबदारी घ्यावी, अशी मागणी त्र्यंबकेश्वरच्या साधूमहंतांनी केली आहे. यावर बोलताना, उत्तर प्रदेशने ज्या प्रकारे कुंभमेळाचा कायदा तयार केला आणि मेळा प्राधिकरण तयार केले, त्याच धर्तीवर आपलाही कायदा आपण तयार करत आहोत, असे मुख्यमंत्री फडणवीस यांनी स्पष्ट केले.

खोक्याभाईचे काय घेऊन बसलात, विधानसभेत सगळे तेच भरलेत:राज ठाकरे

■ महासागर प्रतिनिधी, मुंबई, दि. २३ : एका खोक्या भाईचे काय घेऊन बसलात, इथे संपूर्ण विधानसभेत खोके भाई भरलेत असा टोला राज ठाकरेंनी सरकारला लगावला. ते आज मुंबई पक्षाच्या आयोजित मेळाव्यात बोलत होते. राज ठाकरे यांच्या या टीकेला भाजप आमदार आशिष शेलार यांनीही खोचक उत्तर दिले आहे. ज्यांना निवडून येता येत नाही, लोक निवडून देत नाहीत. ते विधान करण्याच्या कार्यक्रमात बसतात, अशी टीका आशिष शेलार यांनी राज ठाकरे यांच्यावर केली.



सरकारवर उपरोक्त टीका केली. नेमके काय म्हणाले राज ठाकरे ?



आशिष शेलार काय म्हणाले ?

एका खोक्या भाईचे काय घेऊन बसला आहात, विधानसभेत सगळे खोक्या भाईच भरलेले आहेत, त्यामुळे मूळ विषय बाजूला राहतात, तुम्हाला भलत्याच विषयांमध्ये भरकटून टाकले जाते, असे राज ठाकरे यांनी म्हटले. मनात अनेक गोष्टी साचल्या आहेत, त्या सर्व गुपीतपणे मेळाव्यात बोलून, असेही राज ठाकरे म्हणले.

जाता ते विधान करण्याच्या कार्यक्रमात बसतात, असा खोचक टोला आशिष शेलार यांनी राज ठाकरे यांना लगावला आहे.

मनसेमध्ये नव्या पदरचना

दरम्यान, आगामी मुंबई महानगरपालिका निवडणुकीच्या पार्श्वभूमीवर मनसे प्रमुख राज ठाकरे यांनी पक्ष संघटनेत अनेक बदल केले असून नवीन पदरचना तयार केल्या आहेत. मनसेने आतापर्यंत मुंबईसाठी कधीही अध्यक्षीय निमणूक केली नव्हती. आता मात्र थेट पहिल्यांदाच मुंबई अध्यक्षीय निमणूकी करण्यात आली असून संदीप देशपांडे यांच्याकडे ही जबाबदारी सोपवण्यात आली आहे. दक्षिण मुंबईच्या उपशहर अध्यक्षपदी यशवंत किळेदार तर मुंबई पश्चिम उपनगरपदी कुणाल माईणकर आणि मुंबई पूर्व उपनगरपदी योगेश सावंत यांची निवड करण्यात आली आहे. अमित ठाकरे यांच्याकडे मनसेच्या सर्व शाखाध्यक्षांची जबाबदारी सोपवण्यात आली आहे.

शेवगा, ढोबळी मिरची, फ्लॉवर, भुईमुग शेंगाच्या दरात घट, हिरवी मिरचीच्या दरात वाढ



■ महासागर प्रतिनिधी, पुणे, दि. २३ : शेवगा, ढोबळी मिरची, फ्लॉवर, भुईमुग शेंगाच्या दरात घट घट झाली. हिरवी मिरचीच्या दरात वाढ झाली असून अन्य फळभाज्यांचे स्थिर असल्याची माहिती व्यापाऱ्यांनी दिली. श्री छत्रपती शिवाजी मार्केट याड्यातील धाऊक बाजारात, रविवारी राज्य, तसेच परराज्यातून मिळून ४० टक्के फळभाज्यांची आवक झाली. गेल्या आठवड्याच्या तुलनेत फळभाज्यांची आवक कमी झाली आहे. कर्नाटक, गुजरात, आंध्र प्रदेशातून मिळून ७ ते ८ टक्के

बस चालवताना मोबाईलवर क्रिकेट मॅच बघणे भोवले

एसटीने ई-शिवनेरीच्या चालकाला केले बडतर्फ

खासगी कंपनीला ठोठावला ५ हजारांचा दंड

■ महासागर प्रतिनिधी, मुंबई, दि. २३ : बस चालवत मोबाईलवर क्रिकेट मॅच बघणाऱ्या खाजगी चालकाला एसटी प्रशासनाने बडतर्फ केले आहे. तसेच संबंधित खाजगी कंपनीला ५ हजार रुपयांचा दंड ठोठावला आहे. परिवहन मंत्री प्रताप सरनाईक यांच्या निदेशानुसार एसटी महामंडळाने ही कारवाई केली. २१ मार्च रोजी सायंकाळी ७ वाजता दादर येथून स्वारागेट (पुणे) साठी निघालेल्या खाजगी ई-शिवनेरी बसमधील चालक रात्री लोणावळाजवळ बस चालवत क्रिकेट मॅच पाहत होता. संबंधित बसमधून प्रवास करणाऱ्या प्रवाशांनी याचे चित्रीकरण परिवहन मंत्री प्रताप सरनाईक यांना पाठवले. याबाबत मंत्री सरनाईक यांनी तातडीने एसटीच्या वरिष्ठ अधिकाऱ्यांना नियमानुसार कठोर कारवाई करण्याचे निर्देश दिले. त्यानुसार एसटीच्या स्थानिक अधिकाऱ्यांनी संबंधित खाजगी संस्थेच्या चालकास

प्रवाशांचा जीव धोक्यात घालून बेशिस्त वाहन चालवल्या प्रकरणी बडतर्फ केले असून संबंधित खाजगी संस्थेला ५ हजार रुपयांचा दंड ठोठावला आहे. यावेळी बोलताना मंत्री सरनाईक म्हणाले की, ई शिवनेरी ही एसटीची मुंबई पुणे मार्गावर धावणारी प्रतिष्ठित बस सेवा आहे. या बसमधून अनेक सन्माननीय व्यक्ती प्रवास करीत असतात. 'अपघात विरहित सेवा' हा या बस सेवेचा नावलौकिक आहे. त्यामुळे अशा प्रकारे बेशिस्त वाहन चालवून प्रवाशांचा जीव धोक्यात घालणाऱ्या चालकांवर कठोर कारवाई करणे गरजेचे आहे. त्यामुळे प्रवाशांचा एसटीच्या या प्रतिष्ठित सेवेबद्दल विश्वास दृढ होत जाईल. तसेच भविष्यात एसटीकडे असलेल्या खाजगी बसच्या चालकांना संबंधित संस्थेकडून वेळोवेळी शिस्तबद्ध वाहन चालवण्याचे प्रशिक्षण दिले जाण्याची गरज त्यांनी प्रतिपादित केली. खाजगी अथवा प्रवासी वाहतूक करणाऱ्या रिक्षा, टॅक्सी चे चालक देखील कानात हेडफोन घालून गाडी चालवत मोबाईलवर मॅच अथवा चित्रपट पाहत असल्याच्या तक्रारी प्रवासी वर्गाकडून येत आहेत.

८० वर्षांच्या व्यक्तीकडून अल्पवयीन मुलीवर अत्याचार आरोपीला अटक, रायगडमधील संतापजनक घटना

■ महासागर प्रतिनिधी, रायगड, दि. २३ : रायगडमधून एक संतापजनक घटना समोर आली आहे. ८० वर्षीय व्यक्तीने एका अल्पवयीन मुलीवर अत्याचार केला असून त्यांच्याविरोधात माणगावच्या गोरेगाव पोलीस ठाण्यात गुन्हा दाखल करण्यात आला आहे. पोलिसांकडून आरोपीला ताब्यात घेण्यात आले आहे.



दुकानात बोलवले. ती दुकानात आली असता मुलीचा विनयभंग करून तिच्या मनात लजास्पद भावना निर्माण होईल असे कृत्य केले. याप्रकरानंतर मुलीने रडत रडत घरी जात पालकांना याबाबत माहिती दिली. चिमुकलीने आपबिती सांगितल्यानंतर संतप्त झालेल्या

जतमध्ये अल्पवयीन मुलीवर बापाचा अत्याचार

जात पूर्व भागातील एका गावात मानवतेला काळीमा फासणारी घटना घडली आहे. आपल्या पोटाच्या १३ वर्षांच्या अल्पवयीन लेकीवर बापानेच अत्याचार केल्याची घटना उघडकीस आली आहे. नराधम बापावर रात्री उशिरा उमदी पोलिसांत गुन्हा दाखल झाल्यानंतर पोलिसांनी त्याला बेड्या ठोकल्या आहेत. या घटनेने जत तालुक्यात खळबळ उडाली आहे. जत पूर्व भागातील एका गावात १३ वर्षीय मुलीच्या असहायतेचा फायदा घेत बापाकडून गेल्या चार महिने अत्याचार सुरू होता. सदरचा प्रकार मुलीच्या आईच्या लक्षात आला होता. तिने याबाबत पतीला सांगण्याचा प्रयत्न केला; मात्र तो ऐकत नव्हता. अखेरीस शुक्रवारी सकाळी महिला अमलदाराना याबाबतची माहिती दिली. पोलिसांनी नराधम बापास अटक केली आहे.

एक एप्रिलपासून समृद्धीवर संभाजीनगर-शिर्डी ०४ टोल पथकरात १९% वाढ, संभाजीनगरनाशिक ३८१ रु.



■ महासागर प्रतिनिधी, मुंबई, दि. २३ : हिंदुहृदयसम्राट बाळासाहेब ठाकरे मुंबई ते नागपूर समृद्धी महामार्गावर १ एप्रिलपासून पथकर (टोल) वाढीचा निर्णय घेतला आहे. महाराष्ट्र राज्य रस्ते विकास महामंडळाने (एमएसआरडीसी) पथकर वाढीचा निर्णय घेतला असून प्रतिकिमीनुसार दरवाढ होणार आहे. पथकरात १४ टक्क्यांची वाढ केली आहे. त्यामुळे समृद्धीचा प्रवास महागणार आहे.

नागपूर ते इगतपुरी प्रवासासाठी टोल	
वाहनांचा प्रकार	सध्याचे दर नवीन दर
कार, हलकी मोटार	१०८० रु १२४० रु
हलकी व्यावसायिक मिनीबस	१७४५ रु
बस अथवा छोटा ट्रक	३६५५ रु ४३५५ रु
तीन आसांचा व्यावसायिक वाहन	३४४४० रु ४७५० रु
अवजड बांधकाम साहित्य	५७४० रु ६८३० रु
अति अवजड वाहने	६४८० रु ८३१५ रु

इगतपुरी हा किमीचा मार्ग सुरू झाला आहे. महिनाभरात इगतपुरी ते आमने हा किमीचा मार्ग वाहतूक सेवेत दाखल होणार आहे. १ एप्रिलपासून समृद्धी महामार्गावर नवे टोलदर लागू होणार असून पुढील तीन वर्षासाठी म्हणजेच ३१ मार्च २०२८ पर्यंत हे दर लागू राहतील. महाराष्ट्र राज्य रस्ते विकास महामंडळ व नागपूर-मुंबई सुपर कम्युनिकेशन एक्सप्रेस-वेलिफायर्ड या कंपनीने टोलवाढीचा निर्णय घेतला आहे. डिसेंबर २०२२ मध्ये समृद्धी

‘अजित पवार आम्हाला रोखू शकणार नाहीत...’ दादांच्या मुस्लिमांबद्दलच्या विधानावर संजय निरुपम यांनी केले भाष्य

मुंबई, दि. २३ : जे मुस्लिम देशभक्त आहेत आणि मुजाहिदीन नाहीत त्यांच्यासोबत आम्ही उभे राहू. पण मुस्लिमांच्या नावाखाली दंगली घडवणाऱ्या अशा मुस्लिमांवर आम्ही डोळे मोठे करत कारवाई करणार आणि अजित पवारही आम्हाला रोखू शकणार नाहीत, त्यांनी रोखूही नाही, असे शिवसेने नेते संजय निरुपम यांनी म्हटले आहे. तर राज्यत जे दंगली प्रवृत्तीचे मुस्लिम राहतात त्यांच्याविरोधात आजपासून मोठी कारवाई सुरू झाली पाहिजे. ज्यामुळे यापुढे दंगल करण्याची कुणाची हिंमत होऊ नये. संजय निरुपम पुढे बोलताना म्हणाले की, अजित पवारांनी जे म्हटले आहे ते आम्हाला दुरुस्त करायचे आहे. देशभक्त आणि भारतीय असलेल्या मुस्लिमांवर आमचे कोणतेही आरोप नाहीत. पण दंगल घडवणारा कोणताही मुस्लिम देशद्रोही आहे, आम्ही त्याच्यावर कारवाई करू आणि अजितदादाही त्याला वाचवू शकणार नाहीत.

संपत्ती जप्त झाली पाहिजे

संजय निरुपम म्हणाले की, नागपूर दंगलीमध्ये सहभागी असणाऱ्यांची संपत्ती जप्त झाली पाहिजे. ती मालमत्ता विकून दंगलीमध्ये झालेल्या नुकसानाची भरपाई केली जावी, अशी भूमिका शिवसेनेची आहे. नागपूरमधील दंगल हे मोठे कारस्थान होते, मोमिनपुरा आणि आजूबाजूच्या परिसरातील त्यात अवैध बांधकाम करण्यात आले आहे. त्याविरोधात बुलडोजर कारवाई झाली पाहिजे. यापूर्वी देखील या परिसरात असेच काही घडवले आहे. मालमत्ता दंगलीमध्येही त्यांचे नाव आले होते. त्यांच्यावर बुलडोजर कारवाई, मालमत्ता जप्त अशी कारवाई करावी.

वडील असे खोटे बोलू शकत नाही

संजय निरुपम म्हणाले की, उद्धव ठाकरे यांच्या मुलांच्या हात दिशा सािलयानचा हत्यामध्ये आहे, याप्रकरणाची चौकशी झाली पाहिजे. दिशा सािलयानची वडिलांनी असा सांगितलेला आहे की त्यांच्या मुलीवर सामूहिक बलात्कार झाला होता. म्हणजे कोणी वडील असे खोटे बोलू शकत नाही.

राऊतांचे वक्तव्य चुकीचे

संजय निरुपम म्हणाले की, भाजपाचे बडे नेते लालकृष्ण अडवाणी यांना कोणीही कैद करून ठेवलेले नाही. अडवाणी यांचे वय आता ९५ वर्षांपेक्षा अधिक आहे. ते देशाचे केंद्रीय गृहमंत्री आणि उपपंतप्रधान होते. ते लोकसभेत अखेरपर्यंत होते. पंतप्रधान नरेंद्र मोदी आणि संपूर्ण कैबिनेट त्यांच्या वाढदिवसाला त्यांना शुभेच्छा द्यायला जाते. त्यांना कोणीही कैद केले नाही. लालकृष्ण अडवाणी यांना केंद्र शासनातर्फे सर्व प्रकारची सुविधा दिल्या जाते. त्यांच्या भेटीगाडीसाठी त्यांच्या इच्छे प्रमाणे कोणीही जाऊ शकतो. त्यांना भेटू शकतो. संजय राऊत यांनी त्यांच्याविषयी जे म्हटले आहे. ते चुकीचे आहे. त्यांनी हा आरोप मागे घ्यावा. त्यांच्यावर कारवाई होऊ शकते. उद्धव ठाकरे यांचे नवीन आरोप्य दैवत हे औरंगजेब झाले आहेत.

उच्चशिक्षित तरुणाला गांजा विक्री करताना पकडलं; १० किलो गांजा जप्त

■ महासागर प्रतिनिधी, पुणे, दि. २३ : पिंपरी-चिंचवडमध्ये गांजा विक्री करणाऱ्या उच्चशिक्षित तरुणाला अंमली पदार्थ विरोधी पथकाने बेड्या ठोकल्या आहेत. हरीश मगन सोनवणे अस अटक करण्यात आलेल्या आरोपीचे नाव आहे. त्याच्याकडून सहा लाखोंचा १० किलो गांजा जप्त करण्यात आला आहे. पोलिसांनी दिलेल्या माहितीनुसार, आरोपी हरीश सोनवणे हा उच्चशिक्षित आहे. तो पिंपरी-चिंचवड मध्ये कंत्राट पद्धतीवर नोकरी करतो. त्याचा भाऊ देखील उच्चशिक्षित असून स्पोर्ट टीचर आहे. पैशांच्या हव्यासापोटी हरीश सोनवणे ने गांजा विक्री करत होता.



हरीश सोनवणे च मूळ गाव हे मध्यप्रदेशच्या बॉण्डी वर असलेल्या धुळे जिल्ह्यातील शिरपूर गाव आहे. मध्यप्रदेश मधून त्याने गांजा आणला असल्याचा अंदाज पोलिसांना आहे. याबाबतची माहिती अंमली पदार्थ विरोधी पथकाचे पोलीस कर्मचारी

विजय दौंडकर आणि कलाटे यांना मिळाली. पोलीस निरीक्षक संतोष पाटील यांच्या मार्गदर्शनाखाली एक टीम तयार करण्यात आली. तात्काळ घटनास्थळी पोहचले. पिंपळे सौदागर मधील प्रथम वाईच्या समोर हरीश सोनवणे हा दुचाकी वर बसलेला असताना त्याला ताब्यात घेतलं. त्याची पंचासमोर झडती घेण्यात आली. त्याच्या बॅगेमध्ये दहा किलो गांजा आढळला आहे. हा गांजा मध्यप्रदेशातून आणला असल्याचा अंदाज पोलिसांनी वर्तवला आहे. या प्रकरणी सांगवी पोलीस ठाण्यात हरीश सोनवणे याच्यावर गुन्हा दाखल करण्यात आला आहे. ही कारवाई सहाय्यक पोलीस निरीक्षक विक्रम गायकवाड यांच्या टीमने केली आहे.

आदिवासी व नक्षली भागात काम करणारे भरारी पथकांचे डॉक्टर अनेक महिने विनावेतन

■ महासागर प्रतिनिधी, मुंबई, दि. २३ : आरोग्य विभागाअंतर्गत सोळा आदिवासी जिल्ह्यातील तसेच गडचिरोलीतील नक्षली भागात काम करणाऱ्या भरारी पथकातील बहुतेक कंत्राटी डॉक्टरांना गेले काही महिने वेतनच मिळाले नसल्याची धक्कादायक बाब उघडकीस आली आहे.



आरोग्य विभागात दोन सचिव व आयुक्त असे तीन आयएसएस बाबू असतानाही आम्हाला वेळेवर पगार मिळत नसेल तर हे बाबूलोक करतात काय, असा संतप्त सवाल या डॉक्टरांनी केला आहे. पगाराबरोबरच आमचे भत्तेही वेळेवर मिळत नाहीत तसेच कोरोना काळातील कामासाठी विशेष भत्ता देण्याचे जाहीर करून आजपर्यंत तोही देण्यात आला नसल्याचे भरारी पथकाच्या डॉक्टरांचे म्हणणे आहे.

बालमृत्यू, मातामृत्यू तसेच आरोग्याचे प्रश्न लक्षात घेऊन मुंबई उच्च न्यायालयाने ताशेरे ओढल्यानंतर १४४५ साली आरोग्य विभागाने आदिवासी जिल्ह्यांसाठी नवसंजीवन योजना राबविण्यास सुरुवात केली. या अंतर्गत जेथे रस्ता नाही अथवा संपत्ती अशा अतिदुर्गम भागातील आरोग्य व्यवस्थेसाठी भरारी पथकाची नियुक्ती करण्यात आली. आज राज्यात या भरारी पथकात जवळपास २८१ डॉक्टर असून यातील बहुतेक पंधरा वर्षांहून अधिक काळ कंत्राटी पद्धतीने काम करत आहेत. एकीकडे आरोग्य सेवेत काम करण्यासाठी डॉक्टर मिळत नसताना आदिवासी तसेच गडचिरोलीसारख्या अतिदुर्गम नक्षली भागात

ट्रॅक्टर उलटून शेतकऱ्याचा मृत्यू

कुटुंबीयांना लाखांची नुकसान भरपाई, ग्राहक तक्रार निवारण आयोगात दावा निकाली

■ महासागर प्रतिनिधी, पुणे, दि. २३ : ट्रॅक्टर उलटून मृत्युमुखी पडलेल्या शेतकऱ्याच्या कुटुंबीयांना २० लाख रुपयांची नुकसान भरपाई देण्याचे आदेश देण्यात आले.

जिल्हा ग्राहक तक्रार निवारण आयोगात शनिवारी आयोजित करण्यात आलेल्या लोक अदालतीत तडजोडीत शेतकऱ्याच्या कुटुंबीयांना दाखल केलेला दावा निकाली काढण्यात आला.

याबाबत सावित्री सुनील पाटील यांनी गेल्या वर्षी १४ मे रोजी पुणे जिल्हा ग्राहक तक्रार निवारण आयोगात २० लाख ६५ हजारांची नुकसान भरपाई मिळवण्यासाठी दावा दाखल केला होता. १४ मे रोजी दुपारी शेतातील कांदा पावसापासून सुरक्षित राहावा म्हणून शेतकरी सुनील पाटील हे शेतातील कांदा हलविण्यासाठी ट्रॅक्टर घेऊन निघाले होते. त्या वेळी ट्रॅक्टर खड्ड्यात उलटला. अपघातात सुनील पाटील यांना गंभीर

दुखापत झाली. उपचारादरम्यान त्यांचा मृत्यू झाला. पाटील यांनी वाहनचा वैयक्तिक विमा उतरविला आला होता. पतीचा ट्रॅक्टर उलटून अपघाती मृत्यू झाल्यानंतर विमा कंपनीने नुकसान भरपाई मिळवण्यासाठी त्यांनी त्यांचे वकील ड. राहुल अलुरकर यांच्या मार्फत ग्राहक तक्रार निवारण आयोगात दावा दाखल केला होता. संबंधित दावा प्रलंबित होता. पुणे जिल्हा ग्राहक तक्रार निवारण आयोगाचे अध्यक्ष अनिल जवळेकर, सदस्य शुभांगी दुनाखे, सरिता पाटील यांनी दावा सामंजस्याने निकाली काढण्यासाठी प्रयत्न केले. लोक अदालतीत हे प्रकरण ड. किरण घोणे, ड. अनिल सातपुते यांच्या पॅनेलसमोर तडजोडीसाठी ठेवण्यात आले. विमा कंपनीकडून ड. ऋषीकेश गानू, ड. आकाश फिरोजी यांनी बाजू मांडली. विमा कंपनीच्या अधिकारी भक्ती कुलकर्णी यांनी दावा तडजोडीत काढण्यासाठी प्रयत्न केले. तडजोडीत शेतकऱ्याच्या पत्नीला लाख रुपये देण्यात आले. कार्यालयीन कर्मचारी रघतवान, योगेश चवंडके, मनीषा पाटील, चित्रा आपटे, ऋता चाबुकरस्वार, परीक्षित धुमाळे, गजानन चव्हाण यांनी सहाय्य केले.

स्पामधील कामकाजाचे नियमन होणार, मार्गदर्शक तत्त्वे आखण्यासाठी १२ सदस्यांची समिती



मुंबई : राज्यातील स्पा सेंटर किंवा तत्सम आस्थापनांमधील कामकाजाचे नियमन करणारी मार्गदर्शक तत्त्वे आखण्यासाठी १२ सदस्यांची समिती स्थापन करण्यात आल्याची माहिती राज्य सरकारतर्फे नुकतीच न्यायालयात देण्यात आली.

तसेच, भिन्नलिंगी कर्मचाऱ्यांकडून मसाजला परवानगी देण्यास कोणताही आक्षेप नसल्याच्या भूमिकेचाही सरकारतर्फे पुनरुच्चार करण्यात आला.

अमरावती

पान 3

शॉट सर्किटमुळे आग लागल्याने दोन एकरातील गहू पीक खाक

कलमखार शेत शिवारातील घटना

महासागर प्रतिनिधी धारणी (दि. 23) – धारणी तालुक्यातील कलमखार गावाजवळील शेतशिवारातील काढणीवर आलेल्या गहू पिकाला 33 केवी विद्युत लाईनवरील शॉट सर्किटने अचानक आग लागली. त्यामुळे शेतकऱ्यांचे दोन एकरातील गहू पीक पूर्णतः जळून खाक झाले आहे. या घटनेमुळे शेतकऱ्यांमध्ये भितीचे वातावरण निर्माण झाले असून, शेतकऱ्यांचे मोठे नुकसान झाले आहे.



कळमखार गावातील प्रतिष्ठित शेतकरी फुलचंद गुलाबचंद राठोड यांचा नातू अर्पित राठोड याने आपल्या वडीलोपार्जित पाच एकर शेतीत गहू पिकाची पेरणी केली होती. सद्यास गव्हाचे पीक डोलदार झाले होते व ते काढणीवर

आले होते. पिक काढून घरी नेण्याच्या तयारीत शेतकरी होते. अशातच शेतातून गेलेल्या 33 केवी विद्युत लाईनवर अचानक शॉर्ट सर्किट झाले. त्या शॉर्टसर्किटमुळे पाच एकरापैकी दोन एकरामधील गहू पीक पूर्णतः

या घटनेच्या माहितीवरून धारणी नगरपंचातचे अग्निशामक वाहन घटनास्थळी पोहोचले. परंतु अग्निशामक वाहन पोहचतेपर्यंत दोन एकरातील गहू पीक पूर्ण जळून खाक झाले होते. उर्वरित तीन एकरातील गहू पीक वाचविण्यात धारणी नगरपंचायतच्या अग्निशामक वाहनाला यश मिळाले. त्यामुळे दोन एकरातील शेत पिकाचे प्रचंड नुकसान झाले आहे. शेतकऱ्यांवर अचानक काळाने झडप घातल्या सारखाच प्रकार घडल्यामुळे त्याचा मोबदला प्रशासनाकडून देण्याची मागणी शेतकरी अर्पित राठोड यांनी प्रशासनाकडे केली आहे.

पोषण आहार अनुदान : 561 गोशाळांना 2555 लाख रुपये मंजूर

महासागर प्रतिनिधी अमरावती, (दि.23) – मुख्यमंत्री देवेंद्र फडणवीस यांनी देशी गायींसाठी पोषण आहार अनुदान म्हणून 561 गोशाळांना 2555 लाख रुपये जाहीर केले (दि.20)आहेत. यापुढील काळातही माता गायींना पौष्टिक आहार म्हणून गोठ्याला प्रतिदिन 50 रुपये दिले जाणार आहेत. त्यामुळे अमरावतीच्या श्रीगोरक्षण संस्थेचे अध्यक्ष अॅड. आर.बी. अटल, सचिव दीपक मंत्री आणि सर्व कार्यकारिणीने मुख्यमंत्री देवेंद्र फडणवीस, उपमुख्यमंत्री एकनाथ शिंदे, अजित पवार तसेच

श्री गोरक्षण संस्थाध्यक्षांनी मानले मुख्यमंत्र्यांचे आभार

पशुसंवर्धन मंत्री पंकजा मुंडे आणि महाराष्ट्र गोसेवा आयोगाचे अध्यक्ष राज्यमंत्री शेखर मुंडा यांचे आभार मानले आहेत. संघटनेने शेतकरी आणि गोपालकांना आवाहन केले आहे की त्यांनी कोणत्याही किंमतीत गुरे कसायाच्या ताब्यात देऊ नयेत आणि आपल्या परिसरातील कोणत्याही गोशाळेत किंवा गोरक्षण संस्थेकडे आणावे. तसेच शेताची खत क्षमता वाढवण्यासाठी प्रत्येक शेतकऱ्याच्या शेतात एक गाय असणे आवश्यक आहे. गेल्या वर्षीच गायीला राज्याच्या मातेचा दर्जा देण्यात आला आहे.

धार्मिक भावना दुखाविणारी पोस्ट टाकणाऱ्या तरुणाविरुद्ध गुन्हा

सोशल मिडियावर अफवांवर विश्वास न ठेवण्याचे पोलीसांचे आवाहन

महासागर प्रतिनिधी अमरावती, (दि. 23) – फेसबुकवर पोस्ट व्हायरल झाल्याची माहिती मिळताच पोलीसांनी तत्काळ दखल घेतली. त्यानंतर अचलपुर सहायक पोलीस अधिक्षक शुभम कुमार, परतवाड्याचे पोलिस निरीक्षक सुरेश मस्के यांनी सदरची पोस्ट टाकणार्या युवकाचा शोध घेवून त्याला तात्काळ बोलावून घेतले आणि सदरची पोस्ट सोशल मिडीयावरून काढून टाकण्यात आली. तसेच सदर युवकास ताब्यात घेण्यात आले. सिध्दार्थ ऊर्फ सिद्धू राजु साबनकर (27, रा. पेंशन पुरा, परतवाडा) असे आरोपीचे नाव आहे. या घटनेच्या माहितीवरून पोलीसांनी ही कारवाई केली. नागरिकांनी सोशल मिडियावर अफवांवर विश्वास ठेऊन नका, असे आवाहन ग्रामिण पोलिस विभागाचे केले आहे.

महाराष्ट्र गोसेवा आयोगाचे अध्यक्ष राज्यमंत्री शेखर मुंडा यांचे आभार मानले आहेत. संघटनेने शेतकरी आणि गोपालकांना आवाहन केले आहे की त्यांनी कोणत्याही किंमतीत गुरे कसायाच्या ताब्यात देऊ नयेत आणि आपल्या परिसरातील कोणत्याही गोशाळेत किंवा गोरक्षण संस्थेकडे आणावे. तसेच शेताची खत क्षमता वाढवण्यासाठी प्रत्येक शेतकऱ्याच्या शेतात एक गाय असणे आवश्यक आहे. गेल्या वर्षीच गायीला राज्याच्या मातेचा दर्जा देण्यात आला आहे.

अचलपूरातील अनेक भागात तीव्र पाणी टंचाई

नागरिकांमध्ये संताप

महासागर प्रतिनिधी अचलपूर, (दि.23) – अचलपूर नगरपरिषद पाणीपुरवठा विभागाकडून अनियमीत पाणीपुरवठा होत असून, सद्यास तर रायपूरा, हिरापुरा, पीर हबस चौक परिसरातील नागरिकांना पाणी समस्या भेडसावत आहे. गेल्या अनेक महिन्यांपासून पाण्यासाठी नागरिक संघर्ष करत आहेत. नियमित पाणीपुरवठ्याच्या आश्वासना नंतरही नळाला पाणीच येत नसल्याने नागरिकांमध्ये तीव्र संतापाचे वातावरण निर्माण



झाले आहे. अचलपूर नगरपरिषद पाणीपुरवठा योजना सध्या रामभरोसे चालू आहे. शहराला वर्षभर पुरेसा आणि नियमित पाणीपुरवठा होत नाही. पाणीटंचाईचा प्रश्न कोणत्या ना कोणत्या भागात सतत असतो.

विशेषतः रायपूरा नगरपरिषद प्राथमिक शाळेच्या परिसरातील नागरिक मागील एक वर्षापासून या समस्यावर तोडगा काढण्यासाठी प्रयत्नशील आहेत. 2024 मध्ये नगर परिषदेच्या मुख्याधिकाऱ्यांना ही समस्या निवेदनाद्वारे

अधिकारी आणि ठेकेदारांकडून फसवणूक ?

प्रशासनाच्या हलगर्जीपणामुळे नागरिकांचा संयम सुटत आहे. अनेक वेळा परवानाधारक प्लंबर आणि अधिकार्यांनी पाहणी केली, मात्र काहीच निष्पन्न झाले नाही. मार्च 2025 मध्ये पुन्हा मुख्याधिकाऱ्यांना समस्या कळविण्यात आली. परवानाधारक प्लंबर आणि अधिकारी यांच्यात चौकशी झाल्याचे सांगण्यात आले, पण प्रत्यक्षात कोणतेही काम झाले नाही. एका अधिकार्याने व्हिडिओ पाठवून पाईपलाइन टाकण्याचे काम सुरू असल्याचा दावा केला, मात्र नागरिकांना अद्यापही पाणीपुरवठा मिळालेला नाही. यावरून स्पष्ट होते की, पाणीपुरवठा विभाग आणि त्यांचे ठेकेदार नागरिकांच्या भावनांशी खेळत आहेत.

आंदोलनाचा इशारा

रायपूरा, हिरापुरा, पीर हबस चौक परिसरातील नागरिकांनी प्रशासनाला अंतिम इशारा दिला आहे की, लवकरात लवकर पाणीपुरवठा सुरूळीत करावा, अन्यथा लोकशाही मार्गाने तीव्र आंदोलन छेडले जाईल. जर या आंदोलनामुळे कोणतेही नुकसान किंवा तणाव निर्माण झाला, तर त्याची संपूर्ण जबाबदारी अचलपूर नगरपरिषद पाणीपुरवठा विभाग व प्रशासनाने भरणे असेल. प्रशासनाने ताबडतोब कारवाई केली नाही, तर रायपूरा हिरापुरा पीर हबस चौक परिसरात मोठे आंदोलन उभे राहील, अशी नागरिकांनी स्पष्ट चेतावणी दिली आहे. आता प्रशासन या समस्येवर कितपत गंभीरतेने उपाययोजना करते हे पाहणे महत्त्वाचे ठरेल.

कळविण्यात आली. त्यानंतर सोडवण्याचे तोंडी आश्वासन कोणतीही ठोस कारवाई केली सात दिवसांत समस्या देण्यात आले. मात्र, प्रशासनाने नाही.

महासागर प्रतिनिधी

अमरावती (दि. 23)

शिक्षक महासंघाचे संस्थापक अध्यक्ष व अमरावती विभागातील शिक्षक नेते चंद्रशेखर भोयर यांची भारतीय जनता पक्ष शिक्षक आघाडीच्या महाराष्ट्र प्रदेश सहसंयोजक पदी नियुक्ती करण्यात आली आहे.

मुंबई स्थित भाजप कार्यालयात झालेल्या कार्यक्रमात राज्याचे मुख्यमंत्री देवेंद्र फडणवीस व भाजप प्रदेशाध्यक्ष तसेच राज्याचे महसूल मंत्री चंद्रशेखर बावनकुळे यांनी चंद्रशेखर भोयर यांना नियुक्ती पत्र दिले. याप्रसंगी माजी मंत्री भाजप नेते संजय कुटे, अचलपूरचे आमदार प्रवीण तायडे, भाजपचे प्रदेश प्रवक्ते विनोद बाघ आदी मान्यवर उपस्थित होते. याप्रसंगी भाजप शिक्षक आघाडीचे नवनिर्वाचित प्रदेश सहसंयोजक चंद्रशेखर भोयर यांनी भारतीय जनता पक्षाचे तसेच विदर्भ संघटन मंत्री डॉ. उपेंद्र कोठेकर, पश्चिम विदर्भातील भाजपा नेते आमदार संजय कुटे, माजी मंत्री डॉ.प्रवीण पोटे, आमदार रवी राणा, धामणगावचे आमदार प्रताप अडसड, आ.प्रवीण तायडे ,मेळघाटचे आमदार केवलराम काळे, मोर्शोचे आमदार उमेश यावलकर, तिवसाचे आमदार राजेश वानखेडे, विधान परिषदेचे आमदार दादाराव केचे, आमदार संदिप जोशी, प्रदेश उपाध्यक्ष



शिक्षकांच्या न्याय हक्कासाठी लढणार – भोयर

भारतीय जनता पक्षाने प्रदेश सहसंयोजक पदाची मोठी जबाबदारी माझ्यावर सोपविली असून वरिष्ठ नेत्यांच्या विश्वासाला तडा जाऊ न देता या पदाला निश्चितपणे न्याय देण्याचा प्रयत्न करेल. पक्ष संघटन वाढीसाठी आणि शिक्षक बांधवांच्या न्याय हक्कासाठी तसेच त्यांच्या सेवा संरक्षणासाठी अहोरात्र काम करून त्यांच्यासाठी लढणार, राज्याचे मुख्यमंत्री देवेंद्र फडणवीस व प्रदेशाध्यक्ष चंद्रशेखर बावनकुळे यांच्या मदतीने राज्यातील शिक्षकांचे प्रश्न सोडविण्याचा आणि ते मार्गी लावण्याचा प्रयत्न करणार सोबतच संपूर्ण राज्यात भाजप शिक्षक आघाडीचे जाळे विणून शिक्षकांची मोठी फळी उभारणार.पक्षाचे विचार घराघरात पोहोचवून पक्ष वाढीसाठी जोरकस प्रयत्न करणार अशी प्रतिक्रिया भाजप शिक्षक आघाडीचे नवनिर्वाचित प्रदेश सहसंयोजक चंद्रशेखर भोयर यांनी याप्रसंगी दिली.

अनिल गावंडे, अमरावती जिल्हा उपाध्यक्ष छाया दंडाळे, कॉबनेट चरणासिंग ठाकूर, यांच्यासह गोडे, जिल्हा सरचिटणीस विवेक गुल्हाने, शहर जिल्हा चेतन सहसंयोजक दिनेश सूर्यवंशी, जयकुमारा रावल, मंत्री जयकुमार गोरे, नागपूरचे आमदार मोहन मते, कारंजाच्या आमदार सई डहाके, वाशिमचे आमदार खोडे, अकोल्याचे आमदार रणधीर सावरकर, मूर्तिजापूरचे आमदार हरीश पिंपळे, काटोलचे आमदार चरणासिंग ठाकूर, यांच्यासह भाजपचे सर्व ज्येष्ठ नेते, मंत्री, आमदार सोबतच अमरावतीचे स्थानिक नेते, भाजप प्रदेश सहसंयोजक दिनेश सूर्यवंशी, प्रदेश प्रवक्ते शिवराय कुळकर्णी, प्रदेश सचिव जयंत डेहनकर, तसेच अमरावती विभागातील आणि शहर व जिल्ह्यातील पदाधिकार्यांचे आभार मानले.

कुऱ्हाडीने वार केल्याने तरुण जखमी

अमरावती – वलगाव पोलीस ठाण्याच्या हद्दीतील आष्टी येथील ग्रामपंचायतीसमोर एका तरुणावर कुर्हाडीने वार करण्यात आले. वंश विनोद सूर्यवंशी (19) व त्याचा मित्र हे प्रतीक पायथळे याला शिवीगाळ करत होते. दरम्यान, आरोपी अरविंद पुंड्रिलक रांथळ याने शिवीगाळ करू नका, असे म्हटले. त्यावेळी वंशने मस्करी करत असल्याचे सांगितले. त्यानंतर अरविंदने घरातून कुरूहाड आणून वंशला मारण्याचा प्रयत्न केला.

सार्वजनिक सूचना
लक्षात घ्या की आम्ही आम्हाच्या क्लायंटच्या वतीने, कंपनी कायदा, 20१३ च्या तरतुदींच्या अंतर्भावे केलेल्या सीएफआर ज्युष्टिटर प्रायव्हेट लिमिटेड या कंपनीचे अधिकारी, शीर्षक आणि हितसंबंध स्पष्टात आहोत ज्याचे नोंदीकृत कार्यालय १३ अ, मजला-१३, प्लॉट-४00, ४ पेथेरीन आपार्टमेंट, किंग्फ्लोर सिनेमा, प्रभादेवी, मुंबई – ४000२५, महाराष्ट्र, (कॅम्पेनी) गाव विंचोरी (उ), तालुका तिवसा, जिल्हा अमरावती येथे आहे, जमिनीच्या वारसलेल्या संदर्भात या अनुसूचीमध्ये (एकत्रितपणे मालमना) महाराष्ट्राचे अधिक विशेषतः वर्णन केले आहे. कंपनी आम्हाच्या क्लायंटला मालमना विषयव्याचा मानस आहे.

सर्व व्यक्ती/संस्था यांना कोणतेही अधिकार, शीर्षक, व्याज, लाभ, आक्षेप, दावा किंवा मागणी, जे काही, मालमनेत, किंवा ते, किंवा त्याचा कोणताही भाग, आणि/किंवा प्लोअर स्पेस इंडेक्स/प्लोअर एरिया रेशो, हस्तांतरणीय विकास हक्क आणि त्यासंदर्भातील विकास क्षमता, किंवा त्याचा कोणताही भाग/३३, आणि/किंवा विकास हक्क, आणि/किंवा मालमनेचा नावा, वापर, व्यवहार किंवा उपभोग, किंवा त्याचा कोणताही भाग आणि/किंवा मालमनेच्या संदर्भात कोणतेही शीर्षक कचेरे, आणि/किंवा विकास दस्तऐवज, विक्री, वाहलूक, हस्तांतरण, वाटच, देवाणघेवाण, भेट, असाइन्मेंट, नहाण, धारणाधिकार, शुल्क, ट्रस्ट, वाल्यू, लीज, सब-लीज, भाडेपट्टा, उप-भाडेपट्टा, संरक्षित भाडेकर परवाना, भोवपटा हक्क, काळजीवाहू हक्क, भार, वास्तू, मृत्युपत्र, उत्तराधिकार कौटुंबिक व्यवस्था/सेटलमेंट, इच्छापत्र, मृत्युपत्र, प्रोवेट, प्रशासनाची पत्रे, सुलभता, देखभाल, विकास हक्क, संयुक्त विकास, उप-विकास, प्रकल्प व्यवस्थापन, संयुक्त उपक्रम, सहयोग, किंवा कोणत्याही न्यायालयीयया आदेश किंवा निर्णय (अंतिम किंवा अंतिम), किंवा डिक््री अंमल, किंवा कोणत्याही क्रान्त/कारारानसार, किंवा अन्यथा असे असला तरी, त्यांच्या समस्यांसाठी कायदोपेकी पुरवठ्याच्या प्रमाणात खऱ्या प्रतीसह ते लिखित स्वरूपात कळविणे आवश्यक आहे, खाली स्वाक्षरी केलेले, तिरसरा नोटरी केलेले, रस्ताल आणि ऑकर एक्सेअर, १५ा मजला, इस्टर्न एक्सेस हायवे, सायन बुनाभट्टी स्थित समोर, सायन (पूरी), मुंबई – ४000२२ येथे, या प्रकाशनाच्या तारखेपासून बीदा दिलसांच्या आत, किंवा अन्यथा अशा व्यक्ती किंवा व्यक्तींचे कथित हक्क, शीर्षक, व्याज, लाभ, दावा किंवा मागणी, जर असत तर, माफ केले जाईल आणि/किंवा सोडले जाईल असे मानले जाईल.

वरील अनुसूची घासारी संदर्भितः
(मालमनेचे वर्णन)
एकूण ११ हेक्टर आणि १२ क्षेत्रे असलेल्या जमिनीचे सर्व तुकडे आणि पारसून, महाराष्ट्र राज्यातील गाव विंचोरी (उ), तालुका तिवसा, जिल्हा अमरावती येथे पडलेले आणि वसलेले आहे, ज्यामध्ये खालील भूखंडांचा समावेश आहे:
(१) ४ हेक्टरच्या भूखंड, ४0 क्षेत्रे ज्याचा गट क्रमांक २/१ आहे आणि खालीलप्रमाणे सीमा आहे.
पूर्व : राजू रामकृष्ण कोळे यांच्या मालकीचा गट क्र. २
पश्चिम : कुधे यांच्या मालकीचा गट क्रमांक १३ आणि क्षीरसागर यांच्या मालकीचा गट क्रमांक १४
दक्षिण : गट क्र.3
उत्तर : शासनाच्या मालकीचे गट क्र.१५
(२) १ हेक्टरच्या भूखंड, २ क्षेत्रे असलेले गट क्रमांक १०/१ आणि सीमा खालीलप्रमाणे:
पूर्व : उपाणे यांच्या मालकीचा गट क्रमांक १०/२
पश्चिम : खोटेकर यांची यांच्या मालकीचा गट क्रमांक १८/२
दक्षिण : न्यायेनश्चर बस्टोकर यांच्या मालकीचा गट क्रमांक १०/१
उत्तर : शोराण आणि गायकी यांच्या मालकीचा गट क्र. 20
(३) २ हेक्टरच्या भूखंड, ४3 क्षेत्रे असलेले गट क्रमांक १०/१ आणि सीमा खालीलप्रमाणे
पूर्व : गट क्र. १०/२अ, १०/२, १०/२अ आणि १०/३
पश्चिम : गट क्र. १८, १६/१ आणि १८/२
दक्षिण : गट क्र. १५, सरकाऱ्या मालकीचे
उत्तर : गट क्र. 20 आणि 20/३
(४) जमिनीचा प्लॉट 00 हेक्टर, ८१ क्षेत्रे असलेले गट क्रमांक १०/२ आणि सीमा खालीलप्रमाणे आहे:
पूर्व : गट क्र. १०/२अ आणि गट क्र.2६
पश्चिम : बारीकरवा यांच्या मालकीचा गट क्रमांक १०/१
दक्षिण : गट क्रमांक १०/२ घमाळे आणि होले यांच्या मालकीचे
उत्तर : भारकर जगन्नाथ उपासे यांच्या मालकीचा गट नं.20/३
(५) जमिनीचा प्लॉट 0० हेक्टर, ८१ क्षेत्रे असलेले गट क्रमांक १०/२अ आणि सीमा खालीलप्रमाणे आहे
पूर्व : गट नं. १०/२अ आणि गट क्र. २६
पश्चिम : बारीकरवा यांच्या मालकीचा गट क्रमांक १०/१
दक्षिण : गट क्रमांक १०/२ घमाळे आणि होले यांच्या मालकीचे
उत्तर : भारकर जगन्नाथ उपासे यांच्या मालकीचा गट नं.20/३
(६) २ हेक्टरच्या भूखंड, १०/३ गट क्रमांक असलेले २५ क्षेत्रे आणि सीमा खालीलप्रमाणे
पूर्व : शासनाच्या मालकीचा गट क्रमांक २६ (लॅंड प्रॅग्रीम)
पश्चिम : सीएफईएस ज्युष्टिटर प्रायव्हेट लिमिटेडच्या मालकीचा गट क्रमांक १०
दक्षिण : गट क्रमांक १५ सरकाऱ्या मालकीचा (लॅंड प्रॅग्रीम)
उत्तर : घमाळे आणि होले यांच्या मालकीचा गट क्रमांक १०
(७) जमिनीचा प्लॉट 00 हेक्टर, ९६ क्षेत्रे असणारे गट क्रमांक 20/३ आणि सीमा खालीलप्रमाणे
पूर्व : भारकर जगन्नाथ उपासे यांच्या मालकीचा गट क्र.2२/१बी
पश्चिम : गायकी यांच्या मालकीचे गट क्र.20१
दक्षिण : भारकर जगन्नाथ उपासे यांच्या मालकीचे गट क्रमांक १०/२ आणि १०/२ ब
उत्तर : निकोसे आणि बागडे यांच्या मालकीचा गट क्र.20/३
(८) १ हेक्टर क्षेत्रफळाचा भूखंड, ६२ क्षेत्रे असलेले गट क्रमांक 2२/१अ आणि सीमा खालीलप्रमाणे:
पूर्व : मेथाम, मोठारे आणि रामटेके यांच्या मालकीचा गट नं.२२/१अ
पश्चिम : सीएफईएस ज्युष्टिटर प्रायव्हेट लिमिटेड आणि गायकी यांच्या मालकीचा गट क्रमांक 20/३
दक्षिण : सीएफईएस ज्युष्टिटर प्रायव्हेट लिमिटेड आणि गायकी यांच्या मालकीचा गट क्र.20/३
उत्तर : मुंढशा आणि लड्डा यांच्या मालकीचे गट क्र. २२/१क
(९) जमिनीचा प्लॉट 00 हेक्टर, ७६ क्षेत्रे ज्याचा गट क्रमांक २२/१क आहे आणि सीमा खालीलप्रमाणे आहे:
पूर्व : धोटेकरवा यांच्या मालकीचे गट क्र.२२/१ड
पश्चिम : शोराण यांच्या मालकीचा गट क्रमांक 20/३ आणि निकोसे, बागडे आणि सीएफईएस ज्युष्टिटर प्रायव्हेट लिमिटेड यांच्या मालकीचा गट क्रमांक 20/३
दक्षिण : सीएफईएस ज्युष्टिटर प्रायव्हेट लिमिटेड च्या मालकीचा गट क्र. २२/१ब
उत्तर : सारिका कोर्हे यांच्या मालकीचा गट क्र.2२/१
(१0) १ हेक्टरच्या भूखंड, ८३ क्षेत्रे ज्यात गट क्रमांक २२/३ आहे आणि सीमा खालीलप्रमाणे आहे
पूर्व : पुराण राजेश लड्डा आणि श्यामसुंदर सत्यनारायण भड्डा आणि नाता यांच्या मालकीचा गट नं.2२/३
पश्चिम : मानवसेलच्या मालकीचा गट क्र.२२/२
दक्षिण : मुरेकी यांच्या मालकीचे गट क्र.२२/४ आणि पुराण राजेश लड्डा आणि श्यामसुंदर सत्यनारायण भड्डायांच्या मालकीचा गट क्रमांक २२/३
उत्तर : गट नं.२२/३
(११) २ हेक्टरच्या भूखंड, २३/२ गट क्रमांक असलेली २३ क्षेत्रे आणि सीमा खालीलप्रमाणे
पूर्व : गट क्र.2३/१ नाता
पश्चिम : अशोक मुंडेकर यांच्या मालकीचे गट नं.२३/२
दक्षिण : मानवसेलच्या मालकीचा गट क्रमांक २२/२ आणि पुराण राजेश लड्डा आणि श्यामसुंदर सत्यनारायण भड्डायांच्या मालकीचा गट क्रमांक २२/३
उत्तर : गट क्र. १०२ धानोर कोकोटे जवळ मानवसेल यांच्या मालकीचे आहे

तारीख: २१ मार्च 20२५. रवा/-
ठिकाण: मुंबई ऑड अमिल खार

आरएनआय ४६९७५/१९८५ महासागर अमरावती

मालक, मुद्रक, प्रकाशक श्रीकृष्ण तनसुखदास चांडक यांनी अरूणोदय प्रेस, कॉटन मार्केट, नागपूर १८ येथे छापून दैनिक महासागर कार्यालय, होटल टूरिस्टच्या बाजूला रेल्वे स्टेशन चौक, अमरावती येथे प्रकाशित केले. संपादक -श्रीकृष्ण तनसुखदास चांडक (पीआरबी कायद्यानुसार संपादकीय जबाबदारी यांच्यावर राहील) अमरावती मुख्य कार्यालय, पत्ता. दैनिक महासागर, होटल टूरिस्टच्या बाजूला रेल्वे स्टेशन चौक अमरावती, फोन नं. ९५९८९३४५०४

महिलेच्या गर्भाशयातून निघाला साडे सोळा किलो वजनाचा गोळा

अकोला : स्थानीय तापडिया नगर परिसरातील डॉ स्त्रीरोग तज्ञ मुकेश राठी यांच्या रुग्णालयात पोटाचा त्रास असलेल्या महिलेच्या गर्भाशयातून तब्बल १६ किलो वजनाचा गोळा काढण्याची अद्भुत शस्त्रक्रिया स्त्रीरोग तज्ञ डॉ मुकेश राठी यांनी नुकतीच पार पाडली. बत्तीस वर्षांची मुलबाळ नसणारी परभणी येथील ही महिला रुग्ण मागच्या दोन वर्षांपासून पोटाच्या दुखण्याने दुखी होती. या संदर्भात तिने अनेक उपचार घेतले.मात्र दुखणे बरे होऊ शकले नाही. डॉ मुकेश राठी यांनी या रुग्ण महिलेच्या सर्व तपासण्या करून शस्त्रक्रियेची संपूर्ण जटीलता जाणून शस्त्रक्रिया करण्याचा निर्णय घेतला.

काढण्यात आला.यात गर्भाशय ला वाचविण्यात आले. यामुळे त्री आता आई बनू शकते. शस्त्रक्रिया नंतर अवघ्या सोळा तासात या महिला रुग्णाचे चालणे,पिंकरणे, खाणे, पिणे सुरू झाले. बिन टाक्याची बिना दुर्बिणी द्वारे गर्भाशयाची शस्त्रक्रिया करण्या साठी प्रसिद्ध असणारे डॉ मुकेश राठी यांना अशा शस्त्रक्रिया व एवढे मोठे द्यूमर क्वचितच आढळले असून या द्यूमरचा आकार व वजन याची नोंदणी कोणत्या रेकॉर्ड बुक मध्ये होऊ शकते याची पडताळणे करावे लागणार असे सांगितले. एवढ्या मोठ्या आजारानुन सुटका झाल्यामुळे या महिलेचे कुटुंब आनंद व्यक्त करीत आहेत.



अतिशय गुंतागुंतीची दोन तास चाललेली ही जटील शस्त्रक्रिया त्यांनी आपल्या हॉस्पिटलमध्ये पार पाडली. प्रस्तुत शस्त्रक्रियेत महिलेच्या गर्भाशयातून साडे सोळा किलो वजनाचा गोळा

रेल्वेस्थानकाचा चेहरा-मोहरा बदलणार!

खासदार अनुप धोत्रे यांचा निर्धार स्वयंचलित जिन प्रवाशांच्या सेवेत



अकोला,दि २३ (प्रतिनिधी) रेल्वेस्थानकावर प्लॅटफॉर्म १ ते ४ पर्यंत स्वयंचलित जिना उपलब्ध करून दिला आहे. अकोला रेल्वेस्थानक भविष्यात

आपला चेहरा-मोहरा बदलून उत्तम दर्जाचे रेल्वेस्थानक होणार असून, मध्य आणि दक्षिण रेल्वे स्टेशनच्या माध्यमातून विकास पर्व सुरू असल्याचे प्रतिपादन खा. अनुप धोत्रे यांनी केले. स्थानिक पोस्ट ऑफिसजवळील स्वयंचलित जिना व फ्लाट क्रमांक दोनवरील लिफ्ट व फ्रुलाट क्रमांक चार येथील उतरता स्वयंचलित जिना ३३ कोटी रुपयांच्या विविध चढता कामांच्या लोकार्पण प्रसंगी ते बोलत होते.कार्यक्रमाच्या अध्यक्षस्थानी आमदार रणधीर सावरकर हे होते तर प्रमुख अतिथी

म्हणून आमदार वसंत खंडेलवाल, किशोर पाटील, जयंत मसने, विजय अग्रवाल, वसंत बाळुका, उन्मेष माने, सुभाषसिंह ठाकूर, रेल्वे कर्मशियल अधिकारी रावत, सहायक अधिकारी गिते, स्टेशन मास्तर कवडे, वसू, खान, गाडगे, राजेंद्र नेरकर, अनिता चौधरी, सारिका जैस्वाल, राजेंद्र गिरी, आरती घोगलिया, सुमन गावंडे, माधव मानकर, संजय गोटफोडे, देवाशिष काकड, संतोष पांडे, दिलीप मिश्रा, डॉ. किशोर मालोकार, पवन महळे, संदीप गावंडे, विवेक भरणे, रमेश करिहार, गणेश

अंधारे, नीलेश निनोरे, प्रशांत अवचार आदी प्रामुख्याने उपस्थित होते. स्वयंचलित जिन्यामुळे रेल्वे प्रवाशांना सुविधा उपलब्ध होणार आहेत. याचा वापर योग्य रीतीने नागरिकांनी करावा, अशी विनंती आमदार रणधीर सावरकर यांनी केली. यावेळी आमदार वसंत खंडेलवाल यांनी महायुती सरकार दळणवळण तसेच सर्व क्षेत्राचा विकास करण्यासाठी कटिबद्ध असल्याचे सांगितले. कार्यक्रमाचे प्रास्ताविक गिरीश जोशी, संचालन देवाशिष काकड, तर आभार प्रदर्शन माधव मानकर यांनी केले.

लग्नाच्या वरातीच्या ट्रकची उभ्या ट्रकला धडक; नवरीसह २० जखमी



अकोला,दि २३ (प्रतिनिधी): राष्ट्रीय महामार्ग क्रमांक ६ वरील व्याळा जवळ लग्नाच्या वरातीच्या ट्रकचा भीषण अपघात झाला. वरात घेऊन जाणाऱ्या ट्रकने एका उभ्या ट्रकला

मागून जोरदार धडक दिल्याने हा अपघात घडला असल्याचे समजते. ही घटना रविवारी सकाळी घडली.प्राप्त प्राथमिक माहितीनुसार, ही वरात यवतमाळ जिल्ह्यातील डोंकी येथून चाळीसगाव येथे जात होती. ट्रक चालकाचे नियंत्रण सुटल्याने हा अपघात घडल्याची समोर येत आहे. या दुर्घटनेत नवरीसह तिच्या कुटुंबातील १५ ते २० जण गंभीर जखमी झाले असून, काहींना किरकोळ दुखापत झाली आहे.अपघाताची माहिती मिळताच १०८ रुग्णवाहिकांच्या मदतीने जखमींना अकोला येथील सवीपचार रुग्णालयात दाखल करण्यात आले असून, त्यांच्यावर उपचार सुरू आहेत. या प्रकरणाचा पुढील तपास बाळापूर पोलीस करत आहेत.

घरांवरील क्यूआर काय पाहायला लावले का

अकोला,दि २३ (प्रतिनिधी): केंद्र सरकारच्या योजना फ्रॅल करण्यासाठी अकोल्यात पाठविल्या जात असल्याची चर्चा आहे. क्यू आर कोडच्या माध्यमातून कचरा संकलन ही संकल्पना राबविण्यात येत असल्याचा देखावा निर्माण केला गेला आहे. जनतेच्या करांची लुट महापालिकेत सुरू असल्याची ओरड आहे.केंद्र सरकारने स्वच्छ भारत अभियानांतर्गत घरोघरी कचरा संकलन नियमितपणे करता यावे,यासाठी घरांवर क्यू आर कोडबसवण्याचा उपक्रम राबवण्याचा निर्णय घेतला. घरोघरी

'क्यूआर कोड' लावण्यात आले. परंतुतांत्रिक बाबींमुळे ही यंत्रणा अकोला शहरात दीड वर्षांनंतरही सुरू झाली नाही. घंटागाडी दररोज येत नाही, कचरा नियमित उचलला जात नाही अशा तक्रारीमुळे घंटा गाड्यांवर कोड ठेवण्यासाठी घरोघरी 'क्यूआर कोड' लावण्यात आले होते. कचरा उचलणाऱ्या घंटा गाडीचालक किंवा म दतनिसांना घराबाहेर लावलेला क्यूआर कोड स्कॅन करणे बंधनकारक करण्यात आले होते. जेणेकरून क्यूआर कोडच्या माध्यम तूनच या गाड्यांवर नियंत्रण ठेवता येईल, असा उद्देश या उपक्रमाचा

मालवाहतूक कागी एसटी बसच्या आगीवर तात्काळ नियंत्रण अकोला,दि २३ (प्रतिनिधी): मध्यवर्ती बसस्थानक परिसरात उभी असलेली मालवाहतूक कागी एसटी बसमधून धूर निघत असल्याचे लक्षात येताचतात्काळ पाण्याचा मारा करून किरकोळ प्रम णात लागलेली आग वाचविण्यात एसटी कर्मचाऱ्यांना यश आले. शनिवारी दुपारच्या सुमारास मध्यवर्ती बसस्थानकाच्या मालवाहतूक कागी ८६९९ क्रमांकाच्या बसच्या खालच्या भागातून धूर निघत असल्याचे बसस्थानकातील एसटीचे अधिकारी व कर्मचाऱ्यांच्या निदर्शनास आले.

इनकम टॅक्स चौकातील न्यु शर्मा ब्रदर्स सायकल व फिटनेस सामान विक्रीचे दुकानामध्ये धाड; १.१५ कोटी रुपये जप्त

अकोला,दि २३ (प्रतिनिधी): खदान पोलिसांना मिळालेल्या गोपनीय माहितीवरून त्यांनी इनकम टॅक्स चौकातील न्यु शर्मा ब्रदर्स सायकल व फिटनेस सामान विक्री चे दुकानामध्ये धाड टाकली. तिथे कॅश स्वरूपात एक कोटी पंधरा लाखांची रोकड मिळाली आहे. चलनामधील नगदी रोख रकम अवैधरित्या आणुन ठेवलेली आहे अशा खात्री लायक माहिती खदान पौलिसांना मिळाली होती.



कार्यवाही केली असता दुकानामध्ये काँउंटर जवळ दिपक दिनकर घुगे जवळ दोन पांढ-या रंगाचे कपाडी थेल्यामध्ये भारतीय चलनातील १ करोड १५ लाख रुपये मिळून आल्याने नमुद इसमास सदर रकमेच्या मालकी हक्काचे कुठले

ही पुरावे मिळाले नाहीत. घटनास्थळी पंचा समक्ष जप्त करून कायदेशीर कार्यवाही करण्यात आली. असून सदर रकमे बाबतची माहिती मुख्य आयुक्त आयकर विभाग नागपुर यांना देण्यात आली.

थोडक्यात

सी.सी.आय कापूस खरेदीची मुदत वाढवावी



अकोट : भारतीय कापूस निगम द्वारा तडकाफडकी कापूस खरेदी बंद झाल्याने कापूस उत्पादक अडचणीत सापडला आहे.शेतक-यांचा कापूस शेवटच्या बॉंडा पर्यंत खरेदी करू असे शासनाने आश्वासन दिले असतांना सी सी आय ने कापूस खरेदी गुंडाळली आहे.अद्याप २० ते २५.०%कापूस शेतक-याचा कापूस घरीच आहे.मार्च अखेरीस भाव वाढतील या आशेवर कापूस राबून ठेवलेले कआस्तकआरआंचई मात्र निराशा झाली.भाव तर वाढलेत नाहीत उलट ते कमी झाले यातच सी सी आय खरेदी बंद झाल्याने खुल्या बाजारात ते पुन्हा कमी होतील अशी भिती व्यक्त केली जात असून सी सी आय द्वारे कापूस खरेदीची मुदत १५ एप्रिल पर्यंत वाढविण्यात यावी अशी जोरदार मागणी कापूस उत्पादक शेतक-यांनी केली आहे.

नवोदय फाउंडेशनचा जागतिक जल दिन साजरा

अकोला: ग्रामीण विकासासाठी सेवात असणाऱ्या जिल्ह्यातील नवोदय ग्रामीण विकास संस्था, सांगवी मोहाडी यांच्या वतीने सांगवी मोहाडी येथे जागतिक जल दिन मोठ्या उत्साहात साजरा करण्यात आला. या कार्यक्रमात पाणी संवर्धन, जलसंधारण व जल व्यवस्थापनावर सखोल चर्चा झाली. जल संकटाच्या पार्श्वभूमीवर पाण्याच्या शाश्वत वापराबाबत जनजागृती निर्माण करणे आणि जलसंवर्धनाचे महत्त्व लोकांपर्यंत पोहोचवणे हा या कार्यक्रमाचा मुख्य उद्देश होता.या कार्यक्रमाच्या अध्यक्षस्थानी जिल्हा युवा अधिकारी महेशसिंह शेळगावत होते तर उद्घाटक म्हणून माजी कृषी अधिकारी मोहने होते. प्रमुख पाहुणे म्हणून एफपीसी चे चेअरमन जगदीश मुरुमकर, सुमित्राताई अंधारे कृषी महाविद्याल याचे अध्यक्ष कृष्णाभाऊ अंधारे, ग्रामीण विकास, सामाजिक लेखा परीक्षक व सल्लागार, मंत्रालय मुंबईचे प्रविण इंगळे, वन अधिकारी थोरात, डॉ. के.डी. घरडे, कृषी विद्यापीठाच्या एसडब्ल्यूई विभागाचे डॉ. यत्नेय बिसेन, भारतीय वृक्ष क्रांतीचे संस्थापक नाथन आदी मान्यवर उपस्थित होते.

आमदार नितीन देशमुख यांची सांत्वनपर भेट!

वाडेगाव: येथील पत्रकार भेट. शेख चांद यांच्या कुटुंबीयांची आमदार नितीन देशमुख यांनी सांत्वना भेट घेतली. माजी ग्रामपंचायत सदस्य शेख नजर शेख बशीर यांचे नुकतेच हृदय विकाराच्या झटक्याने निधन झाले. त्या पार्श्वभूमीवर आमदार नितीन देशमुख यांनी भेट घेऊन कुटुंबातील सदस्यांकडून माहिती घेतली.

पक्षांचे संवर्धन काळाची गरज : मनोज केदारे

अकोला,दि २३ (प्रतिनिधी): निसर्गाचा समतोल राखणे साठी पशू पक्षांचे संवर्धन करणे काळाची गरज आहे. दिवसेंदिवस पक्षांची संख्या कमी होत आहे. असे खदान पोलीस स्टेशनचे पोलीस निरीक्षक मनोज केदारे यांनी सांगितले.चिमणी दिवसानिमित्त शिवतेज प्रतिष्ठान तर्फे पक्षांकरिता पाणीपात्र योगसाधकांना वाटप कार्यक्रम नेहरू पार्क येथे आयोजित करण्यात आला होता. त्या निमित्त केदारे साहेब बोलत होते. शिवतेज प्रतिष्ठान जनतेचे शारीरिक व मानसीक आरोग्य चांगले ठेवण्याचे कार्य करित असल्यामुळे प्रतिष्ठानचे कौतुक केले.



घेतला. कार्यक्रमास बंशलोचन मिश्रा, राम प्रकाश मिश्रा, अनुराधा करण्यात इंगळे या सर्वांचे हस्ते पाणीपात्र वाटप आले. कार्यक्रम यशस्वीतेसाठी जसवंतसिंग मली, अॅड. वामन चौधरी, गजानन इंगळे, पुरुषोत्तम गुप्ता,

मराठा महासंघाचे वतीने अण्णासाहेब पाटील यांना अभिवादन

अखिल भारतीय मराठा महासंघ जिल्हा शाखा अकोला च्या वतीने जिल्हा कार्यालय अकोला येथे मराठा महासंघाचे संस्थापक कै. आमदार अण्णासाहेब साहेब पाटील यांना अभिवादन करण्यात आले .कार्यक्रमाचे सुरुवातीला मराठा महासंघाचे विदर्भ प्रदेश उपाध्यक्ष श्री राम मुळे, जिल्हाध्यक्ष सुरेश ठाकरे, महिला जिल्हाध्यक्ष सुनीताताई ताथोड यांचे हस्ते यांचे अण्णासाहेब पाटील यांच्या प्रतिमेचे पूजन करण्यात येऊन पुष्पहार अर्पण करण्यात आले.तसेच उपस्थित सर्व मान्यवरांनी अण्णा साहेबांच्या प्रतिमेचे पूजन करून आदरांजली वाहिली. स्वर्गीय अण्णासाहेब पाटील यांनी मराठा महासंघाची स्थापना केल्यानंतर संपूर्ण महाराष्ट्रात झंजावात निर्माण केला व मराठ्यांची बलाढ्य संघटना उभी करून आपल्या कार्याचा ठसा उमटविला व शासन दरबारी दब दबा निर्माण केला तसेच कामगारांना त्यांचे हक्क मिळवून



देऊन त्यांच्या मुलाबाळाकरिता शाळा निर्माण केल्या. व कामगारांचे जीवनम ण उंचविण्याकरिता अनेक योजना राबविल्या तसेच ह्या प्रसंगी जिल्हाध्यक्ष सुरेश ठाकरे,महिला जिल्हाध्यक्ष, सुनीताताई ताथोड,भुजंगराव देशमुख यांनी अण्णासाहेब पाटील यांच्या कार्यविषयी माहिती विशद केली. याप्रसंगी मराठा म हासंघाचे जिल्हा सरचिटणीस अॅड. अमोल सूर्यवंशी, युवक कार्याध्यक्ष आदेश अंधारे, अकोला शहर महिला अध्यक्ष अलकाताई देशमुख श्रीमती ,सविताताई शेळके, सौ.

कै.आ.अण्णासाहेब पाटील यांची पुण्यतिथी अखिल भारतीय मराठा महासंघातर्फे अभिवादन



अखिल भारतीय मराठा महासंघ अकोला जिल्हा महानगर व युवक शाखेतर्फे मराठा आरक्षणसाठी आपल्या आमदारकीचाही राजीनामा देणारे व मराठा समाजासाठी बलिदान देणारे क्रांती सुर्य माथाडी कामगारांचे आराध्य दैवत अ.भा.मराठा महासंघाचे संस्थापक अध्यक्ष कै. आ. अण्णासाहेब पाटील यांच्या पुण्यतिथी निमित्त आज मराठा महासंघाच्या विभागीय कार्यालयात त्यांच्या प्रतिमेचे पूजन व हारार्पण करून त्यांना अभिवादन

अखंड भगवंत भक्ती हीच संतांची क्रांती: हभप अनिल महाराज पाटील

आज कीर्तन महोत्सवाची पूर्णाहुती

अनंत काळापासूनची भगवंत प्राप्तीची भूक नष्ट व्हावी, नाम जप साधनेने भगवंत प्राप्त व्हावेत, स्वप्नात का होईना भगवंताचे दर्शन व्हावे. ही अभिलाषा अनेकांची असते. मात्र असे होत नाही.जे कुणाला शक्य नसते, ते मात्र संतांना शक्य असते. संतांनाच प्रभूकृपा का होते? तर संत हे जे शक्य नसते अशी अशक्य बाब जगाच्या कल्याणासाठी करतात.अशी आध्यात्मिक क्रांती संत करतात. म्हणूनच भगवंत त्यांना दर्शन देतात.भगवंताच्या अखंड नाम साधनेने हे शक्य होत असल्याचा हितोपदेश हभप अनिल महाराज पाटील शास्त्री यांनी केला.श्री संत जगदुरु तुकाराम महाराज बिजोत्सव सेवा समिती, गायत्री नगर, कोलखेड च्या वतीने गायत्री नगरच्या प्रांगणात सुरू असलेल्या कीर्तन महोत्सवात बांशी येथील कीर्तनकार हभप अनिल महाराज पाटील यांनी कीर्तनाचे सातवे पुष्प सादर केले. त्यांनी या सत्रात ‘न लगे मरावे।ऐसा ठाव दिला दिला देवे।माझ्या उपकारासाठी।वागविला म्हणू कंठी।’या संत तुकाराम महाराजांच्या भक्तीसाठी नाम



कृपेची महीमा असलेल्या अभंगावर आपले कीर्तन सादर केले. ते म्हणाले,संतांच्या जीवनातील क्रांती ही विश्व कल्याणासाठी असते. क्रांती करणे ही जगात कोणाला ही शक्य आहे.जे काही ठरविल्यावर अवघड मात्र निश्चितच कोणतेही काम नाही. तुकोबा म्हणतात, जर ठरवले तर देव ही भेटू शकतो. आधी ठरवण्याची गरज असल्याचे त्यांनी सांगितले.प्रत्येक क्षेत्रात मनुष्य यशस्वी

होऊ शकतो. मात्र प्रथम त्याने ठरविले पाहिजे. सर्वांची भानना असते की प्रत्येक क्षेत्रात आपले वर्चस्व व आपण चिरंजीवी राहिलो पाहिजे. मरण हे कोणालाच आवडत नाही.मात्र आपले आयुष्य संपते व काम शिल्लक राहते. मात्र काम संपलेले व आयुष्य शिल्लक राहणारा व्यक्ती हा संतासमान असल्याचे त्यांनी यावेळी सांगितले.अगदी मरणापर्यंत जीवनात काम शिल्लक राहिले अशी ओरड होत असते. आपले काम संपले आपण निवांत आहोत असे मात्र कोणीच म्हणत नाही. प्रत्येक क्षेत्रात माणसाचा बंधबधा असू शकतो. मात्र एक क्षेत्र असे आहे की त्यात त्याचे काही चालत नाही. हे क्षेत्र म्हणजे मरण होय! मग सत्ता असो, संपत्ती असो,वैभव असो, मरण हे प्रत्येकाला लागलेले आहे.,मरणाच्या वाटेत भ्रष्टाचार चालत नाही. तेथे विद्वता,बुद्धिमत्ता काही ही चालू शकत नाही.मात्र तुकोबारायांचे म्हणणे असे की संतांना मरण हे नसतेच मुळी.मरणाला संत हे अपवाद असतात. तुकोबाराय हे सदैव देहासहित वैकुंठाला गेले. आपला जन्म झाला नाही तर मरण कुठून येणार असे तुकोबाराय म्हणतात. महाराज म्हणतात हे शरीर सोडावे लागत नाही तर मरावे कुठून? आम्ही शरीर धरलेच नाही तर सोडावे


कसे लागणार? हा प्रश्नच उद्भवत नसल्याचे तुकोबाराय या अभंगात म्हणतात. हे शरीर ज्याचे आहे त्याला दिले तर त्यात वाईट काय ?देवाने आम्हाला अशी जगा दिली आहे त्यामुळे आम्हास मरावे लागत नसल्याचे तुकोबाराय आपल्या अभंगात सांगित असल्याचे हभप अनिल महाराज पाटील यांनी अनेक दृष्टांत देऊन आपल्या अभंगाच्या माध्यमातून यावेळी सांगितले. ते म्हणाले, संतांच्या कंठात सदा भगवंत असतो. रात्रंदिवस सत्संग व भक्ती करणाऱ्याला मरण हे नसतेच मुळी!म्हणून मरणाची तमा न बाळगता भगवंताचे नामस्मरण करून या जीवनात सत्कार्य, सत्कर्म्म करीत राहणे हीच या जीवनाची फलश्रुती असल्याचा हितोपदेश त्यांनी या सत्रात केला.सत्रात सर्वप्रथम हभप अनिल महाराज पाटील यांचे आ.अमोल मिटकरी व अन्य मान्यवरांनी स्वागत केले. या कीर्तन महोत्सवाची सोमवार दि २४ रोजी सायं ५ वाजता परिसरात गाथा दिंडी होऊन साय ७ वाजता इलोरा येथील हभप तुकाराम महाराज सखारामपूरकर यांच्या काल्याच्या कीर्तनाने समाप्ती होणार आहे.या कीर्तन महोत्सवात समस्त महिला पुस्वांनी मोठ्या संख्येने लाभ घेण्याचे आवाहन श्री संत जगदुरु तुकाराम महाराज बीजोत्सव सेवा समिती केले.

आपण अनेक मंदिरांना किंवा मशिदींनी भेट देतो. त्या वेळी लक्षात येते, की धार्मिक स्थळांचे छत नेहमी घुमटाच्या आकाराचे म्हणजे गोलाकार असते. उत्तर भारत असो वा दक्षिण भारत; संस्कृती वेगवेगळ्या असल्या तरी मंदिरांच्या छताच्या बाबतीत सर्वत्र एकवाक्यता दिसते.

मंदिरातील छताचा भाग पूर्णपणे गोलाकार असण्यामागे भारतातील वातावरणाचा संबंध असला तरी त्याबरोबरीने इतरही गोष्टींचा संदर्भ आहे. अनेक लोक याचा संबंध धर्माशी जोडतात. एक प्रकारे ते योग्यच आहे. मात्र यामागे धर्म, विज्ञान आणि वास्तुशास्त्र अशी तीनही कारणे आहेत.

*** मंदिरांमध्ये सकारात्मक उर्जा**
मंदिरात जातो तेव्हा आपल्याला एक प्रकारची मानसिक शांतता मिळते. मंदिरात घंटा वाजली किंवा कितीही आवाज आला तरी गोंगाटातही एक प्रकारची शांतता असल्याचा भास निर्माण होतो. यामागे विज्ञान आहे. खरे तर, मंदिरात घंटा वाजवली जाते किंवा मंत्रोच्चार केला जातो तेव्हा

मंदिरे, धार्मिक स्थळांचे घुमट गोलाकार का?



घुमटाकार छतामुळे आवाज मंदिरात पसरतो. त्या आवाजामुळे एक प्रकारचे कंपन निर्माण होते. तेव्हा घुमटाकार छताचा वापर भक्तांना ध्यान आणि उपासनेत गुंतवून ठेवण्यासाठी करण्यात येतो, हे समजून घेतले पाहिजे. म्हणजेच या आकाराच्या छतामुळे मंदिरात सकारात्मक ऊर्जा राहते. छतावरील घुमटाचा आकार ही ऊर्जा सर्वत्र पसरविण्यास मदत करतो.

*** तापमानही संतुलित राहते**
मंदिर किंवा मशिदीत गेल्यावर तेथील तापमान संतुलित असल्याचे जाणवते. बाहेरचे तापमान कितीही गरम किंवा थंड असले तरी मंदिरात प्रवेश केल्यावर तापमान सामान्य होते. घुमटाकार छत असण्यामागे एकदेखील एक शास्त्र आहे. घुमटाकार छत मंदिरातील हवेचा प्रवाह नियंत्रित करत असल्यामुळे आतले तापमान संतुलित राहते. या कारणास्तव, मंदिर उन्हाळ्यातही थंड राहते आणि बाहेर थंडी असते तेव्हाही मंदिरातील तापमान सामान्य असते.

कोंबड्या भाड्याने मिळतील



अमेरिकेत अंडी प्रचंड महाग झाली आहेत. ती खरेदी करणाऱ्या सर्वसामान्यांचा खिसा मोठ्या प्रमाणावर कापला जात आहे. परिणामी अनेकांनी आपल्या रोजच्या आहारातून अंडी बाद केली आहेत. मात्र या संकटावर मात करण्यासाठी तेथे नवीनच कल्पना काढण्यात आली आहे. आता तेथे काहींनी चक्र कोंबड्या भाड्याने देण्याचा व्यवसाय सुरू केला आहे. त्याला चांगला प्रतिसादसुद्धा मिळत आहे.

‘रेंट द चिकन’ सेवा

न्यू हॅम्पशायर येथील गॉफस्टाउन राहणारे क्रिस्टीन आणि ब्रायन टेम्पलटन यांनी अंड्यांच्या समस्येवर एक अनोखा उपाय शोधला आहे. त्यांनी ही अनोखी ‘रेंट द चिकन’ सेवा सुरू केली आहे. या सेवेअंतर्गत लोक कोंबडी भाड्याने घेऊ शकतात आणि ताजी अंडी त्यांना घरात मिळू शकतात.

अंड्यांच्या किमती का वाढल्या?
अमेरिकेत अंड्यांच्या किमती वाढण्याचे सर्वात मोठे कारण ‘बर्ड फ्लू’ हे आहे. या आजारामुळे लाखो कोंबड्या माराव्या लागल्या तसेच कोंबड्यांचे खाद्य आणि विक्री प्रक्रियेतही अडचणी निर्माण असल्यामुळे अंडी

महाग होतात. सध्याही हेच कारण बघायला मिळते आहे. अमेरिकेच्या अनेक राज्यांमध्ये अंड्यांच्या किमती दुप्पट झाल्या आहेत.

इतके भाडे

अंड्यांच्या वाढत्या किमतीवर क्रिस्टीन आणि ब्रायन टेम्पलटन यांनी पर्याय निर्माण केला आहे. त्यांची ‘रेंट द चिकन’ सेवा वेगाने लोकप्रिय होत आहे. या सेवेनुसार सहा महिन्यांसाठी कोंबडी भाड्याने घेता येते. या कालावधीत दोन कोंबड्या मिळतात. सोबत कोंबड्यांना लागणारे खाद्य आणि तिचे संगोपन कसे करावे? त्याची माहिती दिली जाते. त्यासाठी जवळपास ६०० अमेरिकी डॉलर (जवळपास ४७,६८८ रुपये) भाडे आकारले जात आहे. भाड्याने घेतलेल्या दोन कोंबड्या दर आठवड्यास एक डझन अंडी देतात. त्यामुळे बाजारातून महाग आणि असुरक्षित अंडी घेण्यापेक्षा अशी घरात मिळणारी अंडी खाणे लोकांसाठी फायदेशीर ठरत आहे. बरेच भाडेकरू कोंबड्यांशी इतके जोडले जातात, की सहा महिन्यांचा कालावधी संपल्यानंतर ते कोंबड्या परत करण्याऐवजी विकत घेऊन टाकतात. या सेवेमुळे लोकांची महाग अंड्याची समस्या सुटली आहे.

किमती वेफर्स



जगभरात बटाटा वेफर्सच्या चाहत्यांची कमतरता नाही. बाजारात दहा, वीस रुपयांना बटाटा वेफर्सची पाकिट मिळतात. हे चविष्ट वेफर्स सारखे खावेत वाटतात. बटाटा वेफर्स हा सगळीकडे उपलब्ध असणारा पदार्थ. त्यामुळे त्यासाठी फार पैसे मोजावे लागत नाहीत. मात्र एक कंपनी विशिष्ट प्रकारचे बटाटा वेफर्स तयार करते. त्यांच्या एका वेफरची किंमत ७८५ रुपये आहे.

या कंपनीच्या बटाटा वेफर्सच्या एका

पाकिटाची किंमत ५६ डॉलर्स म्हणजे चार हजार रुपये आहे. गंमत म्हणजे या पाकिटात फक्त पाच वेफर्स असतात. त्यानुसार एका वेफरची किंमत भारतीय चलनात ७८५ रुपये होते. म्हणजे हे बटाटा वेफर्सचं जगातलं सर्वात महागडं पाकिट आहे. आता या वेफर्सचं वैशिष्ट्य तरी काय, असा प्रश्न तुम्हाला पडला असेल. स्वीडनमधल्या ‘सेंट एरिक्स ब्रुवरी’ नामक कंपनी हे वेफर्स तयार करते. या वेफर्सचं पॅकिंग खूपच आकर्षक आहे. छोट्याशा पेटीत हे पाच वेफर्स असतात. या पेटीत एखादा दागिना किंवा मौल्यवान वस्तू आहे की काय, असंच वाटतं. हे वेफर्स वेगवेगळ्या पाच चर्वीमध्ये उपलब्ध आहेत. ग्राहकांच्या मागणीनुसार ते तयार केले जातात. या वेफर्सच्या डब्यात कंपनीचं प्रमाणपत्रही असतं. बनावट वेफर्सना आळा बसावा यासाठी कंपनी प्रमाणपत्र देते. यासोबतच हे वेफर्स तयार करण्यासाठी महागड्या घटकांचा वापर केला जातो. यासाठी वापरला जाणारा कांदा दुर्मिळ प्रजातीचा असल्याचं कंपनीचं म्हणणं आहे. या कांद्याचं उत्पादन लेकसेड शहरातच होतं. त्यामुळे हे वेफर्स महाग आहेत.

कपडे उतरवले, तरच मिळेल बीचवर एन्ट्री!

समुद्र किनारा सर्वांच्या आकर्षणाचा विषय असतो. जगभरातील लाखो पर्यटक दरवर्षी वेगवेगळ्या समुद्र किनाऱ्यांना भेट देत असतात. तेथील लाटांचा आनंद घेताना वातावरणाशी एकरूप होऊन जात असतात. मात्र अनेक समुद्र किनाऱ्यांवर पर्यटकांसाठी वेगवेगळे नियम आहेत. काही समुद्र किनाऱ्यांवर पर्यटकांनी आपल्या अंगातील कपडे काढून नयेत असा नियम आहे तर काही समुद्र किनाऱ्यांवर पर्यटकांनी अंगातील कपडे काढून समुद्रात अंघोळीचा आनंद घेतला तरी चालत. मात्र जर्मनीमधील काही खास समुद्र किनाऱ्यांना भेटी द्याल तर तुम्हाला अश्र्व्याचा धक्का बसू शकतो. कारण इथे तुम्ही जास्त कपडे घातले असतील तर बाहेरचा रस्ता दाखवला जातो. तुम्हाला बीचवर एन्ट्रीच मिळत नाही. बीचवर जायचं असेल तर आधी सर्व कपडे काढावे लागतात. मगच तिथे प्रवेश मिळतो.

‘फर्स्टपोस्ट’ च्या एका रिपोर्टनुसार उत्तर जर्मनीच्या काही समुद्र किनाऱ्यांसाठी नवा नियम

लागू करण्यात आला आहे. हे समुद्र किनारे निसर्गावर विश्वास ठेवणाऱ्या आणि निसर्गाने आपल्याला दिलेल्या गोष्टींचा मनापासून स्वीकार करणाऱ्या लोकांमध्ये लोकप्रिय आहेत. जर्मनीच्या बाल्टिक समुद्राचा भाग असणाऱ्या रॉस्टॉक समुद्र किनाऱ्यावर एक विचित्र नियम बनवण्यात आला आहे. त्यासाठी रॉस्टॉक ट्रिस्मर ऑथोरिटीकडून एक २३ पानांची नियमावलीच तयार करण्यात आली आहे. त्यानुसार तुम्ही कपडे घातलेले असतील तर या समुद्र किनाऱ्यावर एन्ट्री दिली जात नाही.

कपडे घालून समुद्रात अंघोळ करणे किंवा उन्हाचा आनंद घेणे यास या समुद्र किनाऱ्यावर मनाई आहे. हा नियम बनवण्यात आला आहे कारण पूर्वी या समुद्र किनाऱ्यावर काही जण कपडे परिधान करून पर्यटनाचा आनंद घेण्यासाठी यायचे तर काही जण कपडे न घालताच समुद्र किनाऱ्यावर यायचे. मात्र कपडे घातलेले लोक विवस्त्र वा तोकडे कपडे घालणाऱ्यांबद्दल तक्रार करायचे. अशा प्रकारच्या तक्रारी वाढल्याने शेवटी आता इथे सर्व पर्यटकांसाठी एकच नियम लागू करण्यात आला आहे.



आपल्याला बर्फाचा तुकडा हातात घ्यायलाही नको वाटतं. अशा परिस्थितीत बर्फाने भरलेल्या पेटीत बसणं ही अशक्य कोटीतली बाब म्हणायला हवी. मात्र ऑस्ट्रियातल्या एका माणसाने अशक्य ते शक्य करून दाखवलं आहे. जोसेफ कोएर्बर्ग असं या माणसाचं नाव. तो अ‍ॅथलिट आहे. जोसेफ बर्फाने भरलेल्या पारदर्शक पेटीत जवळपास दोन तास बसला. यामुळे त्याने विश्वविक्रमच केला आहे. ऑस्ट्रियाची राजधानी व्हिएन्नामध्ये हा विक्रम नोंदवण्यात आला होता. जोसेफने बर्फाने भरलेल्या पेटीत दोन तास आठ मिनिटं आणि ४७ सेकंद घालवली. जोसेफ पेटीत बसल्यानंतर त्याच्या खांद्यांपर्यंत बर्फ भरण्यात आला. यावेळी त्याने फक्त स्वीम

सूट घातला होता. अशा थंडगार वातावरणात काही सेकंद घालवल्यानंतर हुडहुडी भरू लागते. आपण पार गारतून जातो. मात्र जोसेफ तब्बल दोन तास तिथे होता. या आधी चिनी अ‍ॅथलिट जिन सॉंगहाओने बर्फात बसण्याचा विक्रम केला होता. त्याचा हा विक्रम जोसेफने मोडला. या पेटीतून बाहेर आल्यानंतर डॉक्टरांनी जोसेफला तपासलं. त्यावेळी तो एकदम तंदुरुस्त होता. एवढा वेळ बर्फात बसून रहाणाऱ्या जोसेफच्या धाडसाचं कौतुक संपूर्ण जगाने केले.

कॅलिडोस्कोप



तिची अफाट स्मरणशक्ती


उत्तर कोरिया या देशातल्या पांग उन सिम नावाच्या तरुणीने आपल्या अचाट बुद्धिमत्तेने अनेकांना थक्क केले. ही मुलगी फक्त १८ सेकंदांमध्ये पाच हजारपेक्षा अधिक आकडे लक्षात ठेवते. इतकंच नाही तर एक मिनिटापेक्षा कमी वेळात पत्त्याच्या कॅटचा क्रम लक्षात ठेऊन पुन्हा त्याच क्रमाने पत्ते लावते. उत्तर कोरियाने पहिल्यांदाच ‘वर्ल्ड मेमरी चॅम्पियनशीप’ स्पर्धेत सहभाग घेतला असता त्यावेळी पांगनेच देशाचं प्रतिनिधित्व केलं होतं. कोरियाच्या संधाने त्यावेळी सात सुवर्ण, सात रौप्य आणि पाच कांस्य पदकं पटकावली होती. स्मरणशक्ती सुधारणं वाटतं तितकं कठीण नाही. निर्धार आणि निश्चयाच्या बळावर आपण पुढे जाऊ शकतो, असं पांग सांगते. उत्तर कोरियामध्ये गोष्टी लक्षात ठेवण्याचं तंत्र शाळेत असल्यापासूनच शिकवलं जातं. या मुळे इथल्या लोकांची स्मरणशक्ती चांगली असते. अर्थात तंत्र शिकवलं जात असलं तरी उपजत बुद्धिमत्ता असणंही गरजेचं असतं. त्यामुळे पांगची ही अचाट बुद्धिमत्ता थक्क करून सोडते.



इथे राहतात हिडिंबेचे वंशज

रामायण आणि महाभारत काळातल्या खुणा आजही पहायला मिळतात. भारतासह इतर काही देशांमध्येही रामायण आणि महाभारत काळाशी संबंधित ठिकाणं आहेत. भीमाने हिडिंबा नामक राक्षसीशी लंन केल्याचे उल्लेख महाभारतात आहेत. या हिडिंबाचे वंशज आजही अस्तित्वात आहेत. हिडिंबाचे वंशज नागालँडमध्ये राहतात. नागालँडमध्ये फक्त एकच रेल्वे स्थानक आणि विमानतळ आहे. इथल्या दीमापूर शहराला नागालँडचं प्रवेशद्वार म्हटलं जातं. नागालँडच्या उत्तरेला अरुणाचल प्रदेश, पश्चिमेला आसाम तर दक्षिणेला मणीपूर आहे. नागालँडच्या पूर्वेला म्यानमार आहे. दीमापूरमधल्या महाभारतकालीन वास्तू पर्यटकांच्या आकर्षणाचं

केंद्र ठरतात. इथे आजही हिडिंबा वाडा आहे. इथे बुद्धिबळाच्या भल्यामोठ्या सोंगट्या पहायला मिळतात. याच सोंगट्यांनी भीम आणि त्याचा पुत्र घटोत्कच बुद्धिबळ खेळत असत असं इथले लोक सांगतात. वनवासादरम्यान पांडवांनी या भागात काही काळ घालवल्याचं म्हटलं जातं. दीमापूर हे एकेकाळी हिडिंबापूर या नावाने ओळखलं जायचं. इथेच भीमाने हिडिंबेशी विवाह केला होता. इथले ‘डिमाशा’ जमातीचे लोक स्वतःला हिडिंबाचे वंशज मानतात.



एस्कलेटर

म्हणजेच चालत्या जिऱ्याच्या बाजूला असणाऱ्या ब्रशने तुम्हीसुद्धा अनेकदा बूट किंवा चप्पल साफ करण्याचा प्रयत्न केला असेल. मात्र या जिऱ्यांच्या दोन्ही बाजूला असणारे ब्रश त्यासाठी नसतात, हे समजून घ्या.

या ब्रशला काय म्हणतात?

फिरत्या जिऱ्यांच्या दोन्ही बाजूला असणारे हे ब्रश बनवण्यासाठी नायलॉनचा वापर केला जातो. या ब्रशला तांत्रिक भाषेत ‘सेफ्टी ब्रशेस’ असे म्हणतात. काही देशांमध्ये एस्केलेटरवरील या ब्रशला ‘स्कर्ट डिफलेक्टर्स’ म्हणजेच स्कर्टसारख्या गोष्टी दूर ढकलण्याचे काम करणारी गोष्ट म्हणून ओळखले जातात. आता या नावावरून तुम्हाला या ब्रशचा मूळ उद्देश काय असतो हे लक्षात आले असेलच. एस्केलेटरवरून जाताना अनेकदा लोकांचे कपडे अथवा हातातील गोष्टी किंवा बुटाच्या लेस वा पायातील चप्पल दोन्ही बाजूंच्या कडांमधे अडकतात. हे टाळण्याचं काम हे ब्रश करतात. काही तज्ज्ञांच्या मते हे असे ब्रश पाहिल्यानंतर फिरत्या जिऱ्यांवरून जाणारे लोक आपोआपच जिऱ्याच्या दोन्ही बाजूंना अगदी टेकून उभे राहण्याऐवजी लांब उभे राहतात.



एस्कलेटरला ब्रश का असतात?

मुले लहान वयातच लडूपणाने किंवा अनियंत्रित वजनाने ग्रस्त असतील तर त्यांचे आयुष्य कमी होण्याचा धोका वाढतो. लडूपणाच्या तीव्रतेबद्दल एका ताज्या अभ्यासात हा निष्कर्ष काढण्यात आला आहे. या अभ्यासानुसार, योग्य ती पावले उचलली गेली नाहीत तर २०५० पर्यंत जगातील सुमारे ६० टक्के प्रौढ आणि एक तृतीयांश मुले अधिक वजनाची असतील किंवा लडूपणाने ग्रस्त असतील, असे स्पष्ट करण्यात आले आहे. ‘लॅन्सेट मेडिकल जर्नल’मध्ये प्रकाशित झालेल्या या संशोधनात २०४ देशांमधील विदेचा वापर करून शाळांतील सर्वात मोठ्या आरोग्य आव्हानांपैकी एक असणाऱ्या समस्येचे भयानक चित्र रेखाटण्यात आले आहे. हा अभ्यास ‘सिस्टल इन्स्टिट्यूट फॉर हेल्थ मेट्रिक्स अँड इव्हल्युएशन’ने समन्वयित केलेल्या ‘ग्लोबल बर्डन ऑफ डिसीज’

कार्यक्रमांतर्गत केलेल्या संशोधनावर आधारित आहे.

अभ्यासातील महत्त्वाचे मुद्दे

*** जगभरात जास्त वजन** असणाऱ्या किंवा लडू लोकांची संख्या १९९० मध्ये ९२९ दशलक्ष होती ती २०२१ मध्ये २.६ अब्ज झाली आहे.
*** पुढील १५ वर्षात ३.८ अब्ज प्रौढ लोक** जास्त वजनाचे किंवा लडू असतील. याचा अर्थ असा की २०५० मध्ये जगातील एकूण प्रौढ लोकसंख्येपैकी सुमारे ६० टक्के लोक लडूपणाने ग्रस्त असतील.
*** यामुळे अर्धातच जगाची आरोग्य** व्यवस्था कोलमडेल. जगातील जवळजवळ एक चतुर्थांश लडू लोकांचे वय ६५ पेक्षा जास्त असेल असा अंदाजही वर्तवण्यात आला आहे.
*** आधीच जास्त भार असलेल्या आरोग्य** व्यवस्थांवर दबाव वाढला आहे आणि मर्यादित

जगातील साठ टक्के लोक होतील लडू

संसाधने असणाऱ्या देशांमध्ये वैद्यकीय सेवांवर त्याचा परिणाम होत आहे.
*** लवकरच जगभरातील मुले आणि** किशोरवयीन मुलांमध्ये लडूपणा १२१ टक्क्यांनी वाढेल.
*** २०५० पर्यंत लडू तरुणांपैकी एक** तृतीयांश तरुण उत्तर आफ्रिका आणि मध्य पूर्व, लॅटिन अमेरिका तसेच कॅरिबियन प्रदेशात राहतील.
आठ देशात सर्वाधिक लडू सध्या, जगातील निम्म्याहून अधिक जास्त वजन असणारे किंवा लडू प्रौढ लोक फक्त आठ देशांमध्ये राहतात आणि यामध्ये



भारताचाही समावेश आहे. चीन, भारत, अमेरिका, ब्राझील, रशिया, मेक्सिको, इंडोनेशिया आणि इजिप्त आणि नायजेरिया असे हे देश आहेत. भारत, पाकिस्तान आणि चीन सारख्या दाट लोकवस्ती असणाऱ्या देशांमध्ये लडूपणा प्रतिबंधाला प्राधान्य दिले पाहिजे.
मधुमेहाला निमंत्रण संशोधकांनी इशारा दिला आहे, की प्रत्येक देशातील मुलांचे वजन मागील पिढ्यांपेक्षा वेगाने वाढत असून लडू होण्याचे वय कमी होत आहे. त्यामुळे लहान वयातच टाईप २ मधुमेह, उच्च रक्तदाब, हृदयरोग आणि कर्करोग होण्याचा धोका वाढत आहे. उच्च उत्पन्न असणाऱ्या देशांमध्ये १९६० च्या दशकात जन्मलेल्या सुमारे सात टक्के पुरुष २५ वर्षांच्या वरच्यापर्यंत लडू होत होते. परंतु १९९० च्या दशकात जन्मलेल्या पुरुषांसाठी हा आकडा १६ टक्क्यांपर्यंत वाढला आहे आणि २०१५ मध्ये जन्मलेल्या पुरुषांसाठी तो २५ टक्क्यांपर्यंत पोहोचण्याचा अंदाज आहे.
लडूपणा कशाला म्हणतात? जागतिक आरोग्य संघटनेच्या मते, लडूपणा हा एक जुनाट आणि गुंतागुंतीचा आजार असून तो जास्त चरबी जमा होण्यामुळे होतो. ही बाब आरोग्याला हानी पोहोचवू शकते. लडूपणामुळे हाडांच्या आरोग्यावर आणि गर्भधारणेवर परिणाम होऊ शकतो. तसेच लडूपणामुळे झोपणे किंवा चालणे यावरही परिणाम होतो. जागतिक आरोग्य संघटनेनुसार, एखाद्या प्रौढ व्यक्तीचा बॉडी मास इंडेक्स (वजन आणि उंचीचे प्रमाण) २५ किंवा त्याहून अधिक असेल तर त्याला जास्त वजन मानले जाते. बॉडी मास इंडेक्स ३० किंवा त्याहून अधिक असेल तर ती व्यक्ती लडू मानली जाईल.

गावांच्या समस्या सोडविणारे प्रयोग करा : नितीन गडकरी

■ महासागर प्रतिनिधी
नागपूर, दि. २३ :
विज्ञान आणि तंत्रज्ञानामध्ये विद्यार्थ्यांची रुची वाढणे आवश्यक आहे. आपण अवगत केलेल्या ज्ञानातून साकारणारे प्रयोग गावांच्या, समाजाच्या समस्या सोडविणारे ठरावेत, अशी अपेक्षा केंद्रीय रस्ते वाहतूक व महामार्ग मंत्री नितीन गडकरी यांनी व्यक्त केली. ब्लाईंड रिलिफ असोसिएशनच्या सभागृहात त्यांनी शालेय विद्यार्थ्यांसोबत संवाद साधला. त्यावेळी ते बोलत होते.

पाय जॅम फाउंडेशनच्या वतीने आयोजित राज्यस्तरीय प्युचर प्रोग्रामचे उद्घाटन नितीन गडकरी यांच्या हस्ते झाले. यावेळी जिल्हा परिषदेचे मुख्य कार्यकारी अधिकारी विनायक महामुनी, फाउंडेशनचे शेएव द, समन्वयक संजय हरदस यांची प्रमुख उपस्थिती होती.



नितीन गडकरी म्हणाले, जिल्हा परिषदेच्या शाळेत शिकणाऱ्या ग्रामीण भागातील विद्यार्थ्यांमध्ये विज्ञानाची आवड निर्माण व्हावी आणि त्यांनी नवनवीन प्रयोग करावेत, त्यांच्या जिज्ञा

देशमुख-सूर्यवंशी हत्या प्रकरणी जनआक्रोश मोर्चा

■ महासागर प्रतिनिधी,
अहिल्यानगर, दि. २३ :
मस्सजोग (जि. बीड) येथील सरपंच संतोष देशमुख हत्या व सोमनाथ सूर्यवंशी मृत्यू प्रकरणी जनतेने दबाव निर्माण करावा. तरच याप्रकरणी कुटुंबियांना न्याय मिळेल, असे प्रतिपादन माजी कुलगुरू डॉ. संजय निमसे यांनी केले. कोहिनूर मंगल कार्यालयात आयोजित मराठा समाजाच्या बैठकीत ते बोलत होते. देशमुख हत्या प्रकरणात १३ एप्रिल रोजी सर्व जातीधर्माय, सर्वपक्षीय महा जनआक्रोश मोर्चा काढला जाणार आहे. त्याच्या नियोजनासाठी ही बैठक पार पडली.

जिल्ह्यातील मराठा समाजासह विविध जाती धर्मातील कार्यकर्ते पदाधिकारी मोठ्या संख्येने उपस्थित होते. संजीव भोर, अॅड. अनुराधा येवले, अनिल शिंदे, डॉ. दिलीप पवार, डॉ. अविनाश मोरे, आदी उपस्थित होते. डॉ. निमसे यांनी बीडमध्ये जो प्रकार सुरू आहे तो भयानक आहे. अनेक हत्या या जिल्ह्यात घडल्या आहेत, असे सांगितले.

सिलिंडरच्या स्फोटात एक ठार, दोघे गंभीर

■ महासागर प्रतिनिधी,
बुलढाणा, दि. २३ :
विदर्भाचे प्रवेश द्वार आणि खान्देश व मध्यप्रदेश राज्याच्या सीमेला लागून असलेल्या मलकापूर शहराची रविवारची दुपार शहर वासियांना हादरविणारी ठरली ! ऑक्सिजन सिलिंडर चा भीषण स्फोट होऊन एक इसम ठार झाला तर दोघे जन गंभीर जखमी झाले.



मलकापूर शहरातील लक्ष्मीनगर परिसरात हा खळबळजनक आणि तितकीच भीषण घटना घडली. प्राप्त प्राथमिक माहितीनुसार घटनेची माहिती पुढीलप्रमाणे आहे. यानुसार लक्ष्मी नगर भागात आज रविवारी, २३ मार्च रोजी दुपारी एका ऑटोमध्ये ऑक्सिजन सिलिंडर टाकत असताना अचानक स्फोट झाला. या स्फोटात एक जण ठार झाला असून, दोन जण गंभीर जखमी झाले आहेत. सिलिंडर चा स्फोट नेमका कश्यामुळे झाला हे कळू शकले नाही. प्राथमिक माहितीनुसार, ऑटोमध्ये

ऑक्सिजन सिलिंडर ठेवत असताना गॅस गळती किंवा अन्य तांत्रिक कारणांमुळे हा स्फोट झाला असावा, अशी शक्यता वर्तविण्यात येत आहे. स्फोटाचा जोरदार आवाज एकटाच परिसरातील नागरिकांनी आवाजाच्या दिशेने धाव घेतली. घटना स्थळीचे दृश्य मनाला हेलावून टाकणारे होते. नागरिकांनी जखमींना दिलासा दिला. त्यानंतर जखमींना पुढील उपचारासाठी रुग्णालयात हलविण्यात आले आहे. यघटनास्थळी मलकापूर पोलीस दाखल झाले असून स्फोट नेमके कश्यामुळे झाला याचा तपास करण्यात येत आहे.

नागपुरात दंगलग्रस्त भागाची पाहणी करणार काँग्रेस समिती

■ महासागर प्रतिनिधी,
नागपूर, दि. २३ :
नागपुरातील दंगलग्रस्त भागात शांतात प्रस्थापित करण्यासाठी काँग्रेसने स्थापन केलेली समिती शनिवारी शहरात दाखल झाली. मात्र, नागपूर पोलीस आयुक्त रवींद्र सिंगल यांनी समितीला दंगलग्रस्त भागात जाण्यास मनाई केली आहे.

पोलिसांनी शहर काँग्रेसचे अध्यक्ष विकास ठाकरे यांना याबाबतचे पत्र दिले असून दंगलग्रस्त भागात गेल्यास गुन्हे दाखल करण्याचा इशाराही दिला आहे. समितीचे अध्यक्ष माणिकराव ठाकरे यांनी पोलीस आयुक्तांची भेट घेऊन पाहणीची परवानगी मागण्याचे नियोजन केले आहे. सोमवारी विश्व हिंदू परिषद

* पोलिसांनी परवानगी नाकारली * गुन्हा दाखल करण्याचा दिला इशारा

आणि बजरंग दलाने महाल, गांधी गेटजवळील छत्रपती शिवाजी महाराज यांच्या पुतळ्यासमोर आंदोलन केले. यावेळी औरंगजेबाचा प्रतिकात्मक पुतळा आणि चादर जाळण्यात आली. त्यानंतर मध्य नागपुरात दोन गटांमध्ये तणाव निर्माण होऊन दंगल झाली.

परिस्थिती नियंत्रणात आणण्यासाठी सोमवारी रात्रीपासून दंगलग्रस्त भागात संचारबंदी जाहीर करण्यात आली. महाल, इतवारी, गांधीबाग, लकडगंज, कोतवाली परिसरातील बाजारपेठांकडे जाणाऱ्या रस्त्यांवर बॅरिकेड्स लावण्यात

आले आहेत. गांधी गेट, महाल चिटणीस पार्क चौक परिसरात मोठ्या प्रमाणात सुरक्षा जवान तैनात करण्यात आले आहेत. या समितीमध्ये माजी प्रदेशाध्यक्ष माणिकराव ठाकरे, माजी खासदार हुसेन दलवाई, माजी मंत्री डॉ. नितीन राऊत, अॅड. यशोमती ठाकूर आणि आमदार साजिद पठाण यांचा समावेश आहे. नागपूर शहर काँग्रेस कमिटीचे अध्यक्ष आमदार विकास ठाकरे हे निमंत्रक तर अखिल भारतीय काँग्रेसचे सचिव प्रफुल्ल गुड्डे हे समन्वयक आहेत.

राज्यातील प्रत्येक गावात वन पाटील नेमणार

■ महासागर प्रतिनिधी,
नागपूर, दि. २३ :
नागपूर येथे मित्रा संस्था आणि वन विभागाच्या आढावा बैठकीत महत्त्वपूर्ण निर्णय घेण्यात आले. प्रत्येक गावात पोलिस पाटलाच्या धर्तीवर वन पाटील नेमण्यात येणार आहे. स्थानिकांना जंगलातून लाकूड आणि सरपण गोळा करण्यापासून रोखण्यासाठी गावांमध्ये पाइप लाइनद्वारे सीबीजी गॅस पुरवठा केला जाणार आहे.

गडचिरोली जिल्ह्यातील वाघ हल्ल्यांच्या घटना रोखण्यासाठी विशेष उपाययोजना करण्यात येत आहेत. मुख्यमंत्री देवेंद्र फडणवीस यांच्या निदेशानुसार मित्रा संस्थेचे मुख्य कार्यकारी अधिकारी प्रवीण परदेशी यांच्या मार्गदर्शनाखाली आराखडा तयार करण्यात येत आहे. गेल्या पाच वर्षांत गडचिरोली जिल्ह्यात वाघ हल्ल्यात ५० हून अधिक नागरिकांचा मृत्यू झाला आहे. विशेषतः गडचिरोली, चार्मोशी, आरमोरी, वडसा आणि धानोरा क्षेत्रात या घटना घडल्या आहेत. या पार्श्वभूमीवर अतिरिक्त

जंगलावरील अवलंबित्व कमी करण्यासाठी गावांमध्ये सीबीजी गॅस पुरवठा होणार

वाघांचे स्थलांतर तीन महिन्यांत करण्याचे निर्देश देण्यात आले आहेत. बैठकीत अन्य महत्त्वपूर्ण निर्णयांही घेण्यात आले. वन्य प्राण्यांमुळे झालेल्या पीक नुकसानीची भरपाई त्वरित देण्यासाठी ई-पंचनामा पद्धत सुरू करण्यात येणार आहे. चपराळा अभयारण्यातील ६ गावांच्या स्थलांतरासाठी स्थानिकांचे सामाजिक व आर्थिक मूल्यांकन करून नवीन जागेचा शोध घेतला जाणार आहे. या महत्त्वपूर्ण बैठकीला राज्याच्या प्रधान मुख्य वन संरक्षक शोमिता बिस्वास, अपर प्रधान मुख्य वन संरक्षक विवेक खांडेकर, ताडोबा अंधारी व्याघ्र प्रकल्पाचे मुख्य वन संरक्षक डॉ. रामचंद्र रामगावकर, आणि गडचिरोली वन वृत्ताचे मुख्य वन संरक्षक एस. रमेशकुमार उपस्थित होते.

महावितरणचे अध्यक्ष लोकेश चंद्र यांना केंद्रीय सिंचन आणि ऊर्जा मंडळाचा पुरस्कार

■ महासागर प्रतिनिधी,
नागपूर, दि. २३ :
महावितरणचे अध्यक्ष तथा व्यवस्थापकीय संचालक मा. लोकेश चंद्र यांना केंद्रीय सिंचन आणि ऊर्जा मंडळातर्फे (सीबीआयपी) ऊर्जा क्षेत्रातील विशेष योगदानाबद्दल शुक्रवारी नवी दिल्ली येथे पुरस्कार देण्यात आला. राज्याच्या अपर मुख्य सचिव (ऊर्जा) आभा शुक्ला यांनी हा पुरस्कार स्वीकारला. यावेळी महावितरणचे कार्यकारी संचालक दत्तात्रय पडळकर उपस्थित होते. मा. लोकेश चंद्र म्हणाले की, आपल्याला मिळलेला पुरस्कार आपण नम्रतेने स्वीकारत असून याचे श्रेय मा. मुख्यमंत्री देवेंद्र फडणवीस यांनी राज्यातील ऊर्जा क्षेत्रातील परिवर्तनासाठी केलेल्या नेतृत्वाला आहे. तसेच आपल्याला सहकार्य करणाऱ्या महावितरणच्या अधिकारी व कर्मचाऱ्यांचा आपण आभारी आहोत. मा. लोकेश चंद्र यांनी जून २०२३ मध्ये महावितरणचे अध्यक्ष तथा व्यवस्थापकीय संचालक म्हणून सूत्रे स्वीकारल्यानंतर वीज ग्राहक केंद्रबिंदू योजनेला मोठा महावितरणच्या सेवांमध्ये सुधारणा करण्यावर भर दिला. तसेच त्यांनी अपारंपरिक उर्जा वापर करण्यावर भर दिला आणि राज्याची आगामी काळाची गरज

केल्याबद्दल त्यांचे विशेष अभिनंदन. विज्ञानाचा संबंध आयुष्याशी आहे. आयुष्यात मोठे व्हायचे असेल तर विज्ञान, तंत्रज्ञानाची जाण आवश्यक आहे. याठिकाणी ग्रामीण भागातील शाळांच्या विद्यार्थ्यांनी जे प्रयोग प्रदर्शित केले आहेत, त्यातील कोणते प्रयोग आपल्या गावांमधील किंवा समाजातील समस्या सोडवू शकतात, याचा विचार आवडीमध्ये भविष्य बदलण्याची शक्ती आहे. गावाच्या व समाजाच्या समस्या सोडविणारे, रोजगार देणारे प्रयोग काळाची गरज आहेत, असेही नितीन गडकरी म्हणाले.

यावेळी वेस्ट टू वेल्थचे उदाहरण देखील नितीन गडकरी यांनी विद्यार्थ्यांना दिले. ते म्हणाले, ह्याकुठलीही वस्तू टाकाऊ नसते. योग्य

दृष्टी असेल तर टाकाऊ वस्तूंचाही योग्य वापर होऊ शकतो. कचऱ्यातील प्लास्टिकपासून कच्चे पेट्रोल तयार होते. ऑर्गेनिक कचऱ्यापासून सीएनजी तयार होते. जुन्या कपड्यांपासून पिशव्या तयार केल्या तर त्याला चांगली मागणी आहे. नागपूरमध्ये घोटे नावाच्या तरुणीने मेहेंदी काढण्याचे कौशल्य अनेक मुली आणि महिलांना शिकवले. आज मेहेंदी काढण्याच्या कौशल्यातून मोठ्या प्रमाणात रोजगार निर्माण झाला आहे.

नागपूरला शंभर एकर जागेत ग्लोबल युनिव्हर्सिटी ऑफ लॉजिस्टिक्स आणि सुकिल डेव्हलपमेंट होणार आहे. त्याद्वारे सामंजस्य करार देखील झाला आहे. या विद्यापीठात ग्रामीण भागातील तरुणांना जागतिक दर्जाचे कौशल्य शिकवले जाईल, असेही नितीन गडकरी म्हणाले.

मोहफुल वेचायला गेलेली महिला वाघाच्या हल्ल्यात ठार

■ महासागर प्रतिनिधी,
गोंदिया, दि. २३ :
जिल्ह्यातील अजुनी/मोरगाव - तालुक्याच्या शिवराम/टोला येथे मोहफुल वेचण्यासाठी जंगलात गेलेल्या महिलेवर वाघाने हल्ला करून तिला ठार केल्याची घटना गोठणगाव वनपरिक्षेत्र अंतर्गत येणाऱ्या राजोली सहवन क्षेत्राच्या शिवराम/टोला जंगलात आज रविवारी पहाटेच्या सुमारास घडली. वन विभागातील सूत्रांकडून मिळलेल्या माहितीनुसार शिवराम/टोला गावातील अनुसया धानु कोल्हे वय ४५ वर्ष या गावातील इतर महिलां सोबत जंगलात मोहफुल वेचण्यासाठी गेल्या होत्या. मोहफुल वेचत असताना दबा धरून बसलेल्या वाघाने तिच्यावर अचानक हल्ला केला. दरम्यान अन्य महिला पळून जाऊन बचावल्या मात्र संबंधित महिला वाघाच्या तावडीत सापडली आणि तिचा जागीच मृत्यू झाला. ठार केल्यानंतर वाघाने तिला फरकट जंगलात नेले या घटनेची माहिती मिळताच गोठणगाव वनविभागाचे अधिकारी, कर्मचारी आणि स्थानिक

ग्रामस्थ घटनास्थळी मोठी गर्दी केली होती. वाघ महिलेला ठार केल्यानंतर काही वेळापर्यंत मृतदेहाजवळ बसून राहिला. त्यानंतर काही वेळानी वन विभागाने महिलेला मृतदेह घेऊन पुढील कार्यवाहीसाठी पाठवण्यात आला. या घटनेमुळे शिवराम/टोला गावात शोककळा पसरली असून गोठणगाव वनविभागाने नागरिकांना जंगलात एकटे न जाण्याचे आवाहन केले आहे. वनविभागाकडून पीडित कुटुंबाला मदतीसाठी आवश्यक त्या उपाययोजना केल्या जात आहेत. तसेच परिसरात वाघाचा वावर लक्षात घेऊन सुरक्षेच्या दृष्टीने उपाययोजना आखण्यात येत आहेत. मध्यंतरी वन विभागातील वनपरिक्षेत्र अधिकारी यांनी गोंदिया जिल्ह्यातील ग्रामीण ग्रामीण भागातील जनतेला सध्याच्या महफूल हंगामात पहाटेच्या सुमारास जंगल परिसरात जाण्यास मनाई करणारे आदेश केले होते. पण मोहफुल हे रात्रीच्या दरम्यान गळून पडतात त्यामुळे गावकरी महिला आणि पुरुष पहाटेच्या सुमारासच वेचणी करिता जातात.

नागपूर आकाशवाणीचे आता उच्च तंत्रज्ञानाच्या माध्यमातून जगभर प्रसारण आकाशवाणीच्या कृषि व इतर कार्यक्रमाबाबत बैठक संपन्न

■ महासागर प्रतिनिधी,
नागपूर, दि. २३ :
आकाशवाणी नागपुरचे कार्यक्रम पुर्वी ६०० किलोमीटर पर्यंत ऐकू जात होते. आता ते न्यूज ऑन एयर ऑपच्या माध्यमातून जगभर पोहोचले जात आहेत. केंद्राच्या तांत्रिक सुधारणांमुळे उच्च दर्जाचे कार्यक्रम ग्रामीण भागासह शहरी भागात मोठ्या प्रमाणात ऐकल्या जात असल्याचे आकाशवाणी नागपूर केंद्राचे उप महानिदेशक (अभियंत्रिकी) रमेश घरडे यांनी सांगितले. बुधवार १९ मार्च २०२५ रोजी आकाशवाणी नागपुरच्या कृषि आणि गृह विभागातर्फे



ग्रामीण कार्यक्रम सल्लागार समितीची त्रैमासिक बैठक आकाशवाणी नागपूर केंद्राच्या सभागृहात संपन्न झाली. आकाशवाणी कृषि विभागाचे कार्यक्रम अधिकाधिक लोकप्रिय करण्याचा दृष्टीने

निरंतर प्रयत्न करीत असल्याचे कार्यक्रम प्रमुख श्रीमती प्रियदर्शनी राऊत यांनी सांगितले. बैठकीच्या सुरुवातीला सध्या सुरू असलेल्या त्रिमाहातील महाराष्ट्राच्या प्रसारित होणाऱ्या कार्यक्रमाबाबत माहिती

कार्यक्रम अधिकारी सचिन लाडोले यांनी सादर केली. याबाबत उपस्थित विभाग प्रमुखांनी सूचना करून निश्चित केली. या बैठकीला माफसुचे संचालक विस्तार अनिल भिखाने, जिल्हा अधीक्षक कृषी अधिकारी रविन्द्र मनोहर, प्रकल्प संचालक आत्मा अर्चना कडू, मुख्य वैज्ञानिक निरी गजानन खडसे, केंद्रीय कापूस अनुसंधान संस्थाचे अर्जुन तायडे, जिल्हा माहिती अधिकारी विनोद रापतवार, वनविभाग अधिकारी एन आर राउत, रेशमी विकास अधिकारी अनिल डोले, महाव्यवस्थापक एफ डी सी उत्तम सावंत एम, मत्स्य व्यवसाय अधिकारी जितेश केशवे, कृषी विज्ञान केंद्र साकोलीचे प्रमोद पर्वते, प्रसिध्दी व माहिती अधिकारी वनविभाग संदीप गवारे, अश्विनी टेकाम मत्स्य व्यवसाय अधिकारी, एन बी एस एस एल यु पी शास्त्रज्ञ डॉ अभय शिराले, जयश्री परतेती कृषी अधिकारी, डॉ. हर्षा मेंडे उपस्थित होते. त्रिमाहातील प्रसारित होणारे कार्यक्रमांचे वाचन शांतनू टेंगडी आणि रेहणी सूर्यवंशी नैमैतिक उदघोषक यांनी केले.

पाटलाग करणाऱ्या पोलिसांच्या वाहनाला लाथ मारली एका पोलिसाचा मृत्यू, दुसरा जखमी

■ महासागर प्रतिनिधी,
बुलढाणा, दि. २३ :
दारूची अवैध वाहतूक व विक्री करणाऱ्या व्यक्तीने आपला पाटलाग करणाऱ्या पोलिसाच्या दुचाकीला लाथ मारल्याने झालेल्या विचित्र अपघातात एका पोलिसाचा जागीच मृत्यू झाला. त्यांचा सहकारी पोलीस कर्मचारी गंभीर जखमी झाला आहे. त्याला नजीकच्या रुग्णालयात उपचारासाठी दाखल करण्यात आले आहे. अपराध्याचे मनोदैर्घ्य किती वाढले याचे ज्वलंत उदाहरण ठरलेल्या या घटनेने जिल्हा पोलीस दल अक्षरशः हादरले आहे.

आज रविवारी, २३ मार्चला भर दिवसा घडलेल्या या अभूतपूर्व आणि तितक्याच भीषण घटनेने ही बाब सिद्ध झाली आहे. अंदेरा पोलीस ठाणे हद्दीत ही घटना घडली असून मृत पोलीस आणि जखमी हे अंदेरा पोलीस ठाण्याशी संबंधित आहे. या भीषण घटनाक्रमात एका दारू विक्रेत्याने पाटलाग करणाऱ्या पोलिसांच्या दुचाकी वाहनाला लाथ मारली. पोलीस कर्मचाऱ्यांचा मृत्यू झाला. चिखली तालुक्यातील शेळगाव आटोळ जवळ ही घटना घडली आहे. दोन्ही पोलीस

कर्मचारी अंदेरा पोलीस स्टेशन मध्ये कार्यरत होते. भासवत गिरी असे मृत्यू झालेल्या पोलिस कर्मचाऱ्याचे नाव असून राम आंधळे नामक पोलीस कर्मचारी गंभीर जखमी झाले आहे. येथे प्राप्त माहितीनुसार अंदेरा पोलीसठाण्याचे पोलीस कर्मचारी राम आंधळे आणि भागवत गिरी दुचाकीने शेळगाव आटोळ परिसरात पेट्रोलिंग करत होते. शिवणकर नामक अवैध दारू विक्रेता दारूचे बॉक्स घेऊन शेळगाव आटोळकडे येत होता. ही माहिती मिळाल्यानंतर पोलीस कर्मचाऱ्यांनी तातडीने पाटलाग सुरू करून शिवणकरला पकडण्याचा प्रयत्न केला. आता आपण पकडले जाऊ याची खात्री झाल्याने मिसाळवाडी ते शेळगाव आटोळच्या मध्ये शिवणकरने पोलिसांचा दुचाकीला लाथ मारली. त्यामुळे भर वेगातील दुचाकी रस्त्याच्या कडेला असलेल्या झाडाला जाऊन जोराने धडकली. यात दुचाकी चालवणारे भागवत गिरी यांचा जागीच मृत्यू झाला. जखमी पोलीस राम आंधळे यांना घेऊन कृष्णा मिसाळ यांनी चिखली येथील रुग्णालयात उपचारासाठी दाखल केले आहे.